




బృందావన ప్రకాశం 4

# స్వాతంత్ర్య పథం



రచన :

గురుజాడ రాఘవశర్మ

బృందావన ప్రచురణములు

మచిలీపట్టణము.

నెల రు 1—4—0

# మ జి లీ లు

పుట	vi సత్యస్ఫుతి గాంధీజీ
1. పరిచయము 1	నిర్యాణం 67
2. భారత జాతీయ గీతములు	vii బాపూజీ నిర్యాణగేయం 70
3. జండాసంగ్రహరూపం 6	viii మహాత్మా భారతోదానకా 71
4. జాతీయ పతాకం	19. కబళం (1944 లేవనెత్తి) 75
హిందీగేయం - యుధాదేశించా	20. పదరా ఢిల్లీ వే. పట్టుకొనడాను
1922, 1930, 1942, 1947, 1948	(ఢిల్లీఫలా) 78
గేయములు 8-14	21. ఆంధ్ర ప్రతిభ 79
5. జేశచరిత్ర గేయం 15	పట్టాభిగారి జన్మవాసరోజ్జన
6. బాపూజీయరెప్టు (6-4-1930) 16	ములు-సక్మానం 65, 68, 69 82
7. బందన యరెప్టులు పట్టాభి	22. స్వాతంత్ర్య వాసరము తొలి
గారు వగైరా (21-4-1930) 17	నుండి 15-8-47 వరకు విజయ
8. ఉత్సవపాట 1930 ఏప్రియల్ 19	కాలణ భూతులైన జాతీయ
9. జా యరెప్టు - సంవాదగేయం 20	వీరుల స్మరణ 88
10. పడలేమి నైతానుబాధ (గేయం) 23	23. ఆజాతవీరులకు ఆశ్రుతర్పణ
11. దివాలా ప్రభుత్వం-రాజమండ్రి	ములు 94
జైలు 1930 మే 23	24. స్వరాజ్యయోధులకు స్వాతంత్రం 97
12. జేవతా పులును 1930 మే 24	25. నైకం ప్రబోధం (గేయం) 93
13. జైలులేఖలు 7 రాయవేలూరు	26. నైకం వీరులకు స్వాతంత్రం 99
జైలు - పరిసిక్కులు, దినచర్య,	27. స్వాతంత్ర్య వార్షికోత్సవము
భావప్రవృత్తులు 25	(15-8-48) 100
14. జైలు పరిభాష - వీడుకోలు 44	28. గ్రాగుడు పికాచమా యింక
15. రాజమండ్రి జైలు లాటిచార్జి	తరలివామ్మ (2-10-48) కాసన
(బాబ్బిలి పాట) 45	ప్రవేశం 101
16. పాంచాలి (ఆక్రిందనం) 55	29. స్వాతంత్ర్య వార్షికోత్సవం 104
17. మహాత్ముని (వీయగీతములు 53	(గేయం)
18. బాపూజీ 57	30. జయ్ పట్టాభి (15-8-48) 105
i ప్రణతి 59	31. రాష్ట్రపతిగార్హ
ii ప్రబోధం 60	పుటింటిమర్యాద 107
iii రాట్న గేయం 62	32. తెనుగుతల్లి - గేయము 109
iv 79 వరంతి 63	33. కృతి సమర్పణము 111
v విశ్వమానవ సంకేతం 65	

## ఆ శ్రీ స్తు లు



చిరంజీవులైన మిత్రుడు గురుజాడ రాఘవశర్మ, నాకు చిరకాలమునుండి సన్నిహితమైన ఆప్తకోటిలోనివాడు. నిజమైన ఆస్తికత్వరతగల భక్తశ్రేణిలోని వాడనుటకు, అతని నిర్దుష్ట నిత్యజీవనమే సాక్ష్యము. స్వయంకృషిలబ్ధమైన సాహిత్యజ్ఞానము, నై సర్గికమైన కమ్మని కవితాధోరణి, అతని కీర్త్యరదత్తమైన విశ్వర్యములు. మంచిశైలిలో అత నెన్నో పద్యములు, గేయములు వ్రాసి ప్రచురిస్తున్నాడు. ఇతను వ్రాసిన “స్వాతంత్ర్య పథము”లోని కొన్నిఘట్టాలు విని చాల సంతోషించినాను.

ఇతనికి సర్వశుభముల నిచ్చి, చిరకాలము లోకహితకారిగా వర్ధిల్లజేయుగాక యని పరమేశ్వరుని ప్రార్థించుచున్నాము.

మకాం : బందరు, } ఇట్లు,  
25—1—49. } శ్రేయోభిలాషి  
చెఱుకువాడ వేంకటనరసింహము.

కవిసామ్రాట్ విశ్వనాథ సత్యనారాయణగారి యాశీస్సు



ఇది ‘స్వాతంత్ర్య పథము’ అను పేరితో శ్రీ గురుజాడ రాఘవశర్మగారు గాంధీగారి రారంభించిన స్వరాజ్యోద్యమములోఁ దానొక యోధుఁడై, కవియై, గాయకుడై, బందితుడై

కడపిన ముప్పదియేండ్ల తన కథతోకలిపి దేశపుకథనుగూర్చి చేసిన రచనల సంపుటి.

ఇందు స్వరాజ్యోద్యమము నాటిబాధలు-స్వరాజ్యసిద్ధి-నేటినాయకుల ప్రశంస - యను - పూర్వోత్తరగాధలు కలవు.

ఇందు పూర్వగ్రంథములోని పాటలు, శర్మగారు పాడుచు వాలంటీర్లను నడిపించినవి. కోర్టులోఁగూడ పాటల తోనే ప్రసంగము.

జైలులోని కథలు - దుష్టాన్నము - దేవతాపులుసు - చీకటిలో రాక్షసమైన లాటీదెబ్బలు.

స్వరాజ్యము సిద్ధించుటకు నెంతమంది యీ ఘోరస్థితి నవలంబించిరో తెలియును.

రాఘవశర్మగారు కవి. ఈనెత్తురుకథలో శృంగారము-భార్యభర్తల యనురాగము - ఇదియొక చిత్రమైన గ్రంథము.

బందరులో మే మందరము డాక్టరు పట్టాభిగారి శిష్యులము. ఆయన మా నాయకుడు. వారిమీది శర్మగారి పద్యాలు ఈ గ్రంథానికి జీవము.

ఈ గ్రంథములో జాతీయజెండాలు ఎన్నిమార్పులు పొందినవో అన్ని ఉన్నవి. గాంధిగారికి ప్రియమైనకీర్తనలున్నవి.

ఈ చిన్నిపుస్తకము - దేశభక్తి - కవితాశక్తి - మనోరక్తి అన్నిటికి ప్రకాశకము.

నేను నాడు వీరందరితో జైలులోకి వెళ్ళకపోయినను నాకు నేనుగూడ వెళ్ళినట్లేయుండును. అబ్బా! కష్టాలు తీరినవి. స్వరాజ్యము వచ్చినది. కాని ఏ పథమువెంట యిచటికి జేరినామో వెనుకకు తిరిగిచూచుటయే శ్రీ 'స్వరాజ్య పథము'

వి శ్వ నా థ స త్య నా రా య ణ.

## ప రి చ యం

అంధ్రమహాశయులారా !

ఈ “స్వాతంత్ర్య పథము” కొన్ని, మజిలీలుగా విభజింపబడింది. అసహాయోద్యమ ప్రారంభమనంచి (1921) స్వాతంత్ర్య స్థాపనవరకు (15-8-1947), మాతృదేశ దాస్య విమోచనకై, భారతవీరులు పశిన్ శ్రమలను, గేయములు, పద్యములు, పాటలు, బొబ్బిలిపాటలు మొదలగు వృత్తములలో జానపదులకుఁగూడఁ దెలియనగు సులభభాషలో వ్రాయబడెను. ఇవి యాయా యుద్యమములలో, వీరావేశముతో, భారతీయ కర్తవ్యము నుద్బోధించుచు, పురోగమించుటకై, భారతమాత, యప్పటప్పటికి పల్కించిన పలుకులు. చాలకాలమునుంచి కొన్ని యచ్చటచ్చట, బ్రకటింపబడియు మిగతావి, బహిర్గతముగాక యుండెను. అదియుగాక యీ గేయములు, పద్యములు, లోగడ ప్రభుత్వమును, ధిక్కరించి పలుకబడి ప్రచారములోనున్నవి. కాని యన్నియుఁ బ్రకటించు స్వాతంత్ర్యములేక బయటికిరాలేదు. ఇన్నడు స్వతంత్ర భారతి యనుగ్రహముచే యివి ప్రకటించుచున్నాను. స్వాతంత్ర్య స్థాపన (15-8-1947) తరువాత, నేటివరకు జరిగిన ఘట్టములఁగూడ నిందు బేర్కొనబడెను.

ఇందు స్వోత్కర్షకంబు, స్వరాజ్యయోధు లెట్లు, కారాగారముల గుందినది, యెట్లు స్వాతంత్ర్య సంపాదనకై

వీరవిహారముచేసింది నాయకులనుంచి యజ్ఞాత వీరునివరకు పడిన శ్రమలు విపులముగా వర్ణింపబడినవి.

ఇట్టివి బహిర్గతముజేయుట విధియని పలువురుమిత్రులు ప్రోత్సహించుటయు, పలువురు వీటికై వ్రాసి యిమ్మునుబయు చూచి ప్రకటించుచున్నాను. దేశీయులు దీని నుచితరీతిని సమాదరింతురని గడచిన చరిత్రగదాయని తృణీకరింపక, యిప్పుడు సింహావలోకన కొరకున్నా, భావిపౌరులకు చిర స్మరణీయ చరిత్రగాను యుండగలదని విశ్వాసముతో ప్రకటించుచున్నాను.

ఇందు జైలులోనిభావప్రవృత్తులకూడ వర్ణింపబడినవి. అవి యేరిని యుద్దేశింప బడినవికావు. ఇందాంధ్ర వీరులను కొలదిమందినే పేర్కొనబడినది. అందరిని గురించి వ్రాయు పుటలు చాలవు. చంద్రున కొక నూలుపోగన్నట్లు వీరి త్యాగ మహిమను, యీ స్వాతంత్ర్య యాత్రలో మజిలీల వర్ణనలలో పేర్కొనబడింది.

దేశీయులు నాదగు యీ “స్వాతంత్ర్య పథము” నవ లోకించి నన్ను ధన్యని జేయుదురుగాక యని కోరుచున్నాను. ఇది ముఖ్యముగా యజ్ఞాతవీరుల కొక యశ్రుతర్పణమై చిర స్థాయి యగుగాత.

ఇట్లు,

మచిలీపట్టణము, }  
26-1-1949.

గురుజాడ రాఘవశర్మ,  
మాతృపాద రేణువు.

ఓం.

## వంధేమాతరం

(శ్రీ) బంకించంద్ర చటర్జీ కృతము)

సుజలాం - సుఫలాం - మలయజ శీతలాం

సస్యశ్యామలాం - మాతరం ||వందే|| ౧

శుభ్ర జ్యోత్స్నా పులకితయామినీం

పుల్లకుసుమిత ద్రుమదళశోభినీం

సుహాసినీం - సుమధురభాషిణీం

గుఖదాం - వరదాం - మాతరం ||వందే|| ౨

త్రింశతోక్తి కంఠకలకల నినాదకరాళే

ద్విత్రింశతోక్తి భుజైర్మృతఖర కరవాలే

కేబోలే మాతుమి అబలే

బాహుబల ధారిణీం - నమామితారిణీం

రిపుదళ వారిణీం - మాతరం ||వందే|| ౩

తుమివిద్యా తుమిధర్మ

తుమిహృది తుమిమర్మ తుమిప్రాణశరీరే

బాహుతే తు మిమాశక్తి - హృదయేతుమిమాభక్తి

తుమ్హారీ ప్రతిమాగడి - మందిరే మందిరే ||వందే|| ౪

తుమ్హిదుర్గాదళ ప్రహరణధారిణీ

కమలా - కమలదళవిహారిణీ

వాణీ విద్యాదాయినీ - నమామిత్వాం

కమలాం - అమలాం-అతులాం - మాతరం ||వందే|| ౫

శ్యామలాం - సరళాం - సుస్మితాం

భూషితాం- ధరణీం - భరణీం - మాతరం ||వందే|| ౬

వంధేమాతరం,



## భారతజాతీయగీతం

( గురుజేవ్ శ్రీ రవీంద్రనాథ్ ఠాగూర్ కృతం )

జనగణమన అధినాయకజయహే - భారతభాగ్యవిధాతా !  
 జయహే - జయహే - జయహే - జయ జయ జయ జయహే !  
 పంజాబ సింధు గుజరాత మరాటా - ద్రావిడ ఉత్కలవంగా  
 వింధ్య హిమాచల యమునా గంగా - ఉచ్చల జలధితరంగా  
 తవశుభ నామే జాగే - తవశుభ ఆశిషమాగే  
 గాహేతవ జయగాధా

జనగణ మంగళదాయక జయహే - భారతభాగ్యవిధాతా !  
 జయహే - జయహే - జయహే - జయజయజయజయహే.  
 అహరహతవ ఆహ్వానప్రచారిత - శునితవ ఉదారవాణీ  
 హిందు బౌద్ధ శిఖ జైన పారశిక - ముసల్మాన క్రీస్తానీ  
 పూరబ పశ్చిమ ఆషే - తవ సింహాసనపాషే  
 ప్రేమహార హోయగాధా -

జనగణ ఐక్యవిధాయక జయహే - భారతభాగ్యవిధాతా !  
 జయహే - జయహే - జయహే - జయ జయ జయ జయహే.  
 పతన అభ్యుదయ బంధురపంథా - యుగయుగ ధావితయాత్రీ  
 హే చిరసారథి తవరథచక్రే - ముఖరితపథదినరాత్రీ  
 దారుణ విప్లవమూర్ఘే - తవ శంఖధ్వని బాజే  
 సంకట దుఃఖతాతా -

జనగణ పథపరిజాయక జయహే - భారతభాగ్యవిధాతా !  
 జయహే - జయహే - జయహే - జయ జయ జయ జయహే !  
 ఘోరతిమిరఘన నిబిడనిశీధే - వీడిత మూర్ఛితదేశే

జాగ్రత చిరతవ అవిచలమంగళ - నతనయనే - అనిమేషే॥

దుస్వప్నే ఆతంకే - రక్షాకరితే - అంకే

స్నేహమయీ తుమిమాతా

జనగణ దుఃఖిత్రాయక జయహే - భారతభాగ్యవిధాతా!

జయహే- జయహే- జయహే-జయ జయ జయ జయహే॥

రాత్రిప్రభాతల ఉదిల రవిభవి - పూర్వ ఉదయగిరి భాలే

గాహే విహంగమ పుణ్యసమీరణ - నవజీవన రసరాలే

తవకరుణారుణరాగే-నిద్రిత భారతజాగే-తవచరణీ నతమాతా॥

జయజయజయహే - జయరాజేశ్వర- భారతభాగ్యవిధాతా!

జయహే- జయహే- జయహే- జయ జయ జయ జయహే॥

జాతీయగీతం - భారతజనని

(స్తోత్రం) (15-8-48)

పల్లవి: జయజయభారత జననీ, పావనీ! జయజయ॥

అనుపల్లవి: జయజయసకలా - నందదాయిని ॥జయజయ॥

చ రణ ము లు

1. హిమాలయోన్నత - సమాదర్శిని

తమోదళన, వి - ద్యాస్వరూపిణి ॥జయజయ॥

2. సంతత సస్య - శ్యామలరూపిణి

సంచితసకలైశ్వర్యదాయిని ॥జయజయ॥

3. పావనగంగా - జీవనశోభిని

పతితోద్ధారిణి - పాపవిదారిణి ॥జయజయ॥

4. మధురకుసుమఫల - మందసుహాసిని  
మంజులశుకపిక - మధురసుఖాపిణి ||జయజయ||
5. ధీరవీరవర - నారీరూపిణి  
వైరివర్గసంహారిణి, తారిణి ||జయజయ||
6. సార్థక, ధర్మ - చక్రపతాకిని  
సకలసౌఖ్యరా - జ్యోతసదామిని ||జయజయ||
7. వీరకుమార, కుమారీధామ్ని  
విశ్వకీర్తిశో - భిత శుభనామ్ని ||జయజయ||
8. విశ్వలోకహిత - విజయకీర్తిని  
శాశ్వతమంగళ - శాంతిదామిని ||జయజయ||  
(ఇందలి 6, 7 చరణములు తగ్గించి సంక్షిప్తపాఠముగా తీసికొనవచ్చును.)

## యు ం డా

1921 వ సంవత్సరము లగాయతు (సత్యాగ్రహోద్యమ ప్రారంభం) త్రివర్ణపతాకమే మన జాతీయజెండా. అప్పుడు కుంమకురంగుస్థానములో, యెఱుపుచార యుండేది. మూడు రంగులు భారతజాతీయసమ్మేళానికి ఐక్యతకు సంకేతము. ఇందు ఎఱుపురంగు హిందువులకు, ఆకుపచ్చ ముస్లిములకు, తెలుపు రంగు మిగతావారికి చిహ్నముగా నుండెను. రాట్నము దేశముయొక్క ఆర్థికదాస్య విమోచనకు చిహ్నం.

1931 లో అ. భా. కాంగ్రెసుకమిటీ జాతీయపతాక కమిటీవారీక్రింది సిఫార్సుల నంగీకరించి తీర్మానించిరి.

“లోగడవలెనే అడ్డవరుసరంగుచారలుగల త్రివర్ణ పతాకమే జాతీయపతాకము. కాని యిచట పేర్కొనబడినట్లు పైనుంచి క్రమముగా, దిగువవరకు (ఎఱుపురంగుస్థానే) కుంకుమరంగు, తెలుపు, ఆకుపచ్చరంగులుండవలెను. మధ్యను గల తెలుపురంగులో, నడుమ, ముదురునీలపురంగులో రాట్న ముండవలెను. ఆ రంగులు మతవర్గములకుగాక, గుణములకే చిహ్నములుగా నుద్దేశింపబడినవి. కుంకుమరంగు సాహస త్యాగములకు, తెలుపు-శాంతి, సత్యములకు, యాకుపచ్చ ఆత్మవిశ్వాసము, ఔదార్యభావములకు, రాట్నము ప్రజా నీకముయొక్క స్వాతంత్ర్యాశయానికి చిహ్నముగా నుండును. జెండాకొలత 3:1 రెట్లు పొడవు, రెండురెట్లు వెడల్పుగా నుండవలెను. ఆగస్టు 30 వ తేదీని ప్రతిష్ఠింపబడి ప్రతి ఆదివారము పతాకదినముగా పరిగణించవలెను.”

**రాజ్యాంగపరిషత్తు ఆమోదించిన స్వతంత్రభారత పతాకం.**

పతాకంలో పూర్వంనుంచియున్న రంగుల నట్లేయుంచి చర్ఖాస్థానే అశోకుని (సాంచీజయస్థంభంలోని) ధర్మచక్రాన్ని నిర్ధారణ చేయబడింది.



## ర్పుండా

ర్పుండా ఊంచారహే హమారా!

విజయ్యావిశ్వతి రంగాప్యారా ॥ర్పుండా॥

1. సదాశక్తి బర్సానేవాలా

ప్రేమసుధా సర్సానేవాలా

వీరోంకో హర్సానేవాలా

మాతృభూమికా తనమససారా ॥ర్పుండా॥

2. స్వతంత్రతాకే - భీషణరణమేఁ

లడేకర్ బడే జోర్సే క్షణక్షణమేఁ

కాంపే శత్రుదేభకర్ మనమేఁ

మిటజావే భయసంకటసారా ॥ర్పుండా॥

3. ఇన్ ర్పుండేకే నీచే నిర్భయ

లే స్వరాజ్యయహ అవిచల నిశ్చయ

బోలో భారతమాతాకీ జయ్ !

స్వతంత్రతాహీ ధ్యేయహమారా ॥ర్పుండా॥

4. ఇసకీ శాసన జానేపావే

చాహే జానభలేహీ జావే

విశ్వవిజయకరకే చిఖలావే

తబ్ హోనే ప్రణపూర్ణహమారా ॥ర్పుండా॥

## జాతీయ జండా.

(బేహార్ రాజ్యం. బ్యాండుస్వరం. ఎకతాళం) (1922)

ఇదియే జాతీయ జండా!

జాతి | కిదియే ప్రాణము మాన ||నిదియే||

1. ఇదియెస్వరాజ్య ధ్వజము - నడుము ఫరంగీలహజము |  
కదనమునకు దీనిబట్టి - కదలు శాంతిప్రతిపబట్టి ||ఇదియే||
2. దేశదాస్యము బాపు - దీన దరిద్రత బాపు  
దేశ-దేశములమాపు - దీన, ప్రతాపముజూపు ||ఇదియే||
3. మతము లన్నిటికి, స - మృతము దీనికీడ  
హితముగూడ శాంతి - యుతముగ పోరాడ ||ఇదియే||
4. హిందువులందెట్లనై - ఇస్లాము మతమందు  
పొందుగ పచ్చనై, యా - నందమును గూర్చు ||నిదియే||
5. ధవళమై; యితర - మతములకై వెలుగు  
అవిరళ భాగ్య భో - గ్యములనీయ గలుగు ||నిదియే||
6. కోట్లధనము జనము - కొట్టి పోట్లనుబెట్టు  
కాటకముల నెట్టు - రాట్నము గలట్టి ||నిదియే||
7. భారత జాతీయ - వీరరక్తమోడ్చి  
చేరి నిర్మించు, స్వ - రాజ్యసాధము దాల్చు ||నిదియే||
8. భారతదేశము, స్వరీ - పాలనగలదని నమ్మ  
నిరుపమానమైనకీర్తి - నింజివెలుగు నిజమ్ము ||ఇదియే||

## జాతీయ జండా.

(మోహనరాగం - ఆదితాళం) (1930)

పల్లవి:-జండా! జయజయ భారత - పూర్ణ స్వరాజ్యజండా॥

ఆహుతపల్లవి:-దండీగ ముప్పది - రెండుకోట్ల జను-

లండనేరి కొలు - పుండగ వెల్లడి ॥జండా॥

చ ర న ము లు

1. ముక్కాకల నారి తేరినారు

చిక్కసేయ రరికరములవీరు

తెక్కసేయ రరివర్గము విసరు

యుక్కు గుండ్రకెద - నిత్తు రెదుర్చురు ॥జండా॥

2. నిరంకుశత; ధి - క్కరించివంచి

పరాధీనతా పాశము ద్రెంచి

బిరాన స్వేచ్ఛా - పధిచరించి

స్వరాజ్య మందిర - మలంకరించు ॥జండా॥

3. ఆర్యసమ్మతము, లైన సాహసా

దార్య గుణముల - హరితవర్ణయై

స్థైర్య, శాంతి, స-త్వముల ధవళయై

ధైర్య త్యాగము - లను కేసరియా ॥జండా॥

4. పెనుదారిద్ర్యము - బాపగ దీన

జనశరణ్య - వజ్రాయుధమైన

అనాదియై, కా - మధేనువైన

ఘనవర్ణిని, రాట్నలక్ష్మీ గల్గిన ॥జండా॥

5. త్రివర్ణయుతయై - త్రిభువన హితయై  
 దివిజ స్తుతయై - తేజోయుతయై  
 భువిబవిత్రయై - ముక్తిదాత్రయై  
 కవిజన నుతయై - కననగు జాతీయ      ||జండా||

6. సత్యాహింసా - సాధనములగొని  
 సత్యాగ్రహ కవ - చము మెయిబూని  
 సత్యప్రేమసు సరణుల శాంతిని  
 చిత్తము తిరముగ నిల్పు నిల్తురని      ||జండా||

7. కాయము బుద్బుద - ప్రాయము, హేయము  
 ధ్యేయముమాకు సంపూర్ణ స్వరాజ్యము  
 పాయనియశము - జగాననింపెదము  
 నీయాజ్ఞల శీర సావహించెదము      ||జండా||  
 (మార్కాకలు:- 1906, 1921, 193); యుద్ధచతులు)

### జాతీయ జండా (1940)

జండా, యెత్తర - జాతికిముక్తిర  
 నిండగ శక్తిర - నిల్సర కీర్తిర      ||జండా యెత్తర||

1. దండిగ వైరులు - గుండులు ప్రేల్చిన  
 చెందుచు, నెత్తురు - కండలు రాల్చిన      ||జండా||

2. ప్రాణమొండె, యభి - మానమొండె, మన  
 ప్రాణములెనక - బలియొసంగి, మన||

జండా యెత్తర! జాతికి ముక్తిర!





## జాతీయ పతాకము

(15-8-1947)

మ॥ అదే ఢిల్లీపుర కోటలోనడుమ, సాధాగ్రంబునన్ స్వేచ్ఛమై  
కదలెన్ దివ్యసుదర్శనంబనగ, చక్రంబొండు భాసిల్ల న  
య్యదె జాతీయపతాక యెల్లరును, జోహారుల్ సమర్పింపఁగా  
సుదినం బియ్యది, చేరరండు, తరియించున్ జన్మలీనాటితో.

## జండా

(6-11-1947) (స్వాతంత్ర్యయోధుల సమావేశం)

చే యెగురవేయరా - జాతీయజండా

హాయిగా స్వాతంత్ర్య - వాయువులలోన

॥చే॥

1. దీనికై గద మహా - ధీరులు వీరులు

ప్రాణ ధనమ్ములు - బలియిచ్చినారు

॥చే॥

2. స్వాతంత్ర్య జాతికిది - చక్కనివెలుగు

జాతిపేరు జగాన - సాపింపగలుగు

॥చే॥

3. దీనికై గద దేశ - దేశముల బోరి

మానమ్ము నిల్పి, సరి - మానవులైరి

॥చే॥

4. దండి యశోకుని - ధర్మచక్రాన

నిండుగా వెలేటి - నీజాతిజండా

॥చేయెగురవేయరా॥

## జాతీయ జండా

(15-8-1948)

విహరింపనిమ్మా:- విహరింపనిమ్మా !

స్వాతంత్ర్య వినువీధి-జాతీయజండా ||విహరింపనిమ్మా||

1. విశ్వ విఖ్యాతిగా - విజయ నాదాలతో  
విశ్వమోహనముగా - వెలసిన జండా  
వీర భారతజాతి - వెలిగిన జండా ||విహరింప||
2. మూడు రంగులతోడి - ముచ్చటగూడి  
తోడు నీడయి ధర్మ - చక్రముగూడి  
క్షీడించు నీయండ - ప్రియమైన జండా ||విహరింపనిమ్మా||
3. వీరుల రక్తము - ధారవోసి, యరి  
వీరుల నోడించి - పేర్కొన్న జండా  
భారత వీరుల - జాతీయజండా ||విహరింపనిమ్మా||
4. సాహస త్యాగాలు - శాంతి సత్యాలు  
ఆత్మ విశ్వాసాలు - ఔదార్య భావాలు  
చక్కగా పాలించు - జాతీయ జండా ||విహరింపనిమ్మా||
5. సేతు శీతాచల - స్థిరభరతజాతి  
ఖ్యాతినిల్పిన యట్టి - జాతీయజండా  
స్వాతంత్ర్య భారత - జాతీయజండా ||విహరింపనిమ్మా||

## జాతీయ జండా

(18—8—1948)

ఆడనీరా ! యెగిరి - ఆడనీరా ! విప్పి

హాయిగా, భారత - జాతీయజండా

॥ఆడనీరా॥

1. మబ్బు మసక లేని - మంచిమార్గాన

తబ్బిబ్బులేని, స్వాతంత్ర్య పీఠాన

॥ఆడనీరా॥

2. పరజాతిచేతి, లో-పల జిక్కినలిగె

మరల విచ్చలవిడి - మసలగా, గలిగె

॥ఆడనీరా॥

3. వీరాధీరుల - వేడి నెత్తురులపై

విజయస్థంభాలపై - వెలసిన జండా

॥ఆడనీరా॥

4. ధర్మ చక్రముతోడ - ధైర్యంపునీడ

తా త్రివర్ణంబు - తాండవించే జండా

॥ఆడనీరా॥

5. సాహసత్యాగాలు - శాంతిసత్యాలు

ఆత్మ విశ్వాసాలు - బౌద్ధార్యభావాలు

॥ఆడనీరా॥

6. ఈడుగా, జోడుగా - తోడిదేశాలలో

కూడి ముచ్చటలతో - క్రీడించుజండా

॥ఆడనీరా॥

7. నేతుశీతాచల - సిగ్ధభరతజాతి

భ్యాతినిల్చిన మన - జాతీయ జండా

॥ఆడనీరా॥

## దేశచరిత్ర

(గేయము - నాదనామక్రియ, (1930)

తెలియుము - దేశచరిత్ర

తెలిసి, దేశదాస్యము బాపు-మో! భరతపుత్రా! || తెలియుము ||

1. పదహారువందల - పంజాబ్ దేశమున

భారత దేశకర్మమున—

వీడు | మొదట - బందరుపట్టణమున |

చల్లని | పాదంపెట్టెను - వర్తకమున |

కనుచు | పట్ట - ఇంబులకు శ్రీఘ్రమున |

తరలి | వర్తక - దొంగతనమున |

కొంత | రాజ్యము హ - రించెను, మన |

దేశీయ | ప్రభువుల - జీల్చి, కయ్యమున |


నొకరి | పక్షము - జేరి, రాజ్యమున |

కొంత | భాగము హ - రించె, లంచమున |

ఇట్లు | భరత దేశమంత - పరప్రభుత్వపాలనయే ||

తెలియుము దేశచరిత్ర - తెలిసి |

దేశదాస్యము బాపుమో! భరతపుత్రా ||





## బా పూ జీ య రె స్తు

(మహారాష్ట్ర) (6—4 - 1980)

వింటివా ! బ్రటిష్ - వీరుల ధైర్యము  
తంటాలుపడి, పట్టి - రంట - బాపుజీని  
అర్ధరాత్రి - ఒంటిగంటకు ||వింటివా||

1. చైత్రయాత్ర వేగ-సాగించి సాగించి - చేరె, గాంధీజీ -  
కరాడి

బడలి | నిద్రజెందెను - నేనతోడి |

అర్ధ | రాత్రితోడనే - తెల్లవాడి

నేన | వెలిగించె - 'టార్ప్' పైబడి |

లేప | పనియున్నదయ్యా ! నాతోడి" |

యనగ | "బందిజేసితిమని - బాపును-పట్టిరంట ||వింటివా||

## బందరు - యర్రెస్టులు

(21—4—1930)

డాక్టరు పట్టాభిగారు, చెఱుకువాడ వేంకటాచార్యులగారు,  
అయ్యదేవరె కాళేశ్వరరావుగారు, స్వామినారాయణానంద,  
గంపలగూడెం జమీందారు కోటగిరి వెంకటకృష్ణారావు  
గార్ల విచారణ, శిక్షజరిగినప్పుడు

(మాకొద్దీ తెల్లదొరతనముమాదిరి)

నడుములుగట్టి - పదండి !

ఇంక | తడవేల ! జడియక ||నడుములుగట్టి పదండి||

గడియ - సై పగలేమీ - కఠినప్రభుత్వము ||నడుములు||

1. నూటపది హేడంట - నోటికి తగిలించి

చాటు | దొంగలనుచు - వీడు |

ముందు | చేపెఱుంగక - పట్టుతాడు |

పైగ | జామీను, యివ్వమంటాడు |

నోటి | కూటిలోమట్టి కొద్దాడు |

వీడు - ధాటీచేసి, బ్రతుకు-తాడింకసై పము ||నడుములు||

2. పట్టాభిగారిని - పట్టుకొన్నవదలి-పెట్టము-వదలిపెట్టాము

నోరు | కట్టిన - వదలిపెట్టాము |

కాళ్లు | గట్టిన - వదలిపెట్టాము -

కట్టి | కొట్టి జైలున - పెట్ట - విడము |

ఇంక|నిట్టిదుష్టప్రభుత-నెట్టిరాజ్యము గెలువ ||నడుములు||

3. చెఱుకువాడ - నరసింహముతో పోరు - సేయసంకల్పించెవీడు  
 ఇంచు | కఱయడు - తనశ్చేనేడు |  
 ధర్మ | మెఱుగడు తొలుదొల్ల - వీడు  
 ముప్పై మూడుకోట్లసింగముల నెదిరి పోరునే నడుములు||
4. తత్త్వమసియ నెడు - తత్త్వమును నేర్చి - తన్మయుడై వచ్చినాడు |  
 లవణు | తత్త్వము - గుర్రెరిగినాడు |  
 ఇచట | తత్త్వము - రుచిజూపినాడు |  
 జైలు | తత్త్వమెరుగ - వెల్లినాడు |  
 యా | ధన్యునారాయణా - నందుడానందింప || నడుములు||
5. కాళేశ్వరుండవరొ! కాన డిసుమంతైన - కాలకూటము  
 సుమ్ము - తనకు |  
 మింగి | భరియింప - జాలడావెనుక |  
 యోర్చి | తిమి చొవ్వముల నింతదనుక |  
 ఇంక | భరియింపజాల - మావెనుక |  
 కనక | దుర్గాపురీషుని - తో, కదలు, చకచక || నడుములు||
6. వెలమబెబ్బలి శౌర్య-వీర్యముల్ రవ్వంత  
 వినడొ, తలపడొ చెఱబట్టి,  
 వీడు | కులుకదలచెనేమొ! పట్టి |  
 పాణ | ముల జీల్చి - చెండాడునట్టి |  
 దిది | తెలియదు - తన శక్తి పట్టి |  
 దింక | తలపడు ముందు - గతియట్టి |  
 దనుచు | తెలసె యాతని - శక్తి పట్టు |  
 బట్టి | కలసివెంట - రండి పట్టి  
 మన! వెలమపులి - కోటగిరి - వేంకటకృష్ణునిజాడ || నడుములు||

## ఉప్పు పాట

(మాళొడ్డి తెల్లదొరకనముమాదిరి 1930 ఏప్రిల్)

ఉప్పుచేదాముపదండి

ప్రాణ ! మర్పించియైన, స్వ - రాజ్యమిచ్చునట్టి "యుప్పు"

1. ఏ దేశమందెప్పు - డెరుగనట్టియుప్పు - పన్ను వేశాడుమాపైన!  
 ఇంక ! సై పగలేము - సుంతైన !  
 నేడు ! సై పగలేము - సుంతైన !  
 వాడి ! శాసనధిక్కారము - చేసి స్వరాజ్యపు "ఉప్పు"

2. కండకావరమున - కన్నుగానని బ్రటిషు  
 గర్వముగూల్పంగ - మొన్న !  
 గాంధీ ! కబురంపి - కదలెగదన్న !  
 శాంతి ! దండుతీసికొని - దండిచేరెగదన్న ! "ఉప్పు"

3. చిన్నాపురము, మనము - చేరినామని తృప్తి  
 జెంద ప్రయోజనములేదు !  
 కోన ! జేరినకొలాభములేదు !  
 తాళ్ళ ! పాలెం బో - పూర్తికాబోదు !  
 ఆ ! ఈశుడిచ్చుఉప్పు - స్వేచ్ఛననుభవింప "ఉప్పు"  
 ఉప్పు చేసినయివాత

(ఉప్పు చేకాము చూడండి లేక ఉప్పు కాచాము చూడండి)



## నా య రె స్టు

(మాకొద్దీ తెల్లదొరతనము. మాదిరి)

ది 16-5-1930 తేదీ ఉదయం బందరు సబ్ మేజిస్ట్రేటుకోర్టులో సబ్ మేజిస్ట్రేటు ఆడిగిన ప్రశ్నలకు, సమాధానంగా యీగేయం చెప్పబడింది.

ప్రశ్న: రాఘవశర్మగారూ ! మీరున్నా పదిమందికలసి బందరు కరల్ గహారంలో ఉప్పుచేశారుట నిజమేనా !

జవాబు:— “ఎక్కడ పదిమంది అండి” అనుచు, యీదిగువ గేయం చెప్పబడింది.

1. పల్లెపట్టణముల - పిల్లాజెల్లాకలసి - బందరురేవున మేము -  
సంద్రపు - నీళ్ళు తెచ్చికాచినాము !  
ఉప్పు ! కొల్లగ - వండ జేరాము !

ప్రశ్న:— శాసనధికార్తముకాదా !

జవాబు:— చట్ట ! ముల్లఘించియె - కాచినాము !

కాని ! చల్లని ! యీప్రభుత్వము !

పైప ! నొల్లక - పడద్రోసి - నోరుకట్టెనయ్య॥

ఉప్పుసేయుటమానకింక - దాన -

చప్పున రాజ్య ము - స్తంగతమునొందు

॥ఉప్పు,

(దీనికి బహుమానం 9 మాసములు కఠినశిక్ష)



నడుములుకట్టి పదండి

ఇంక గడియ సై పగలేమీ - కఠినప్రభుత్వము॥

2. నూటనలుభై మూడు - ధాటిగ చేకొని - నాటకమాడదలంచె ।

డెబ్బది నాలుగొకటి, చేర్చి పెంచి ।

మనల । నూటిగ - బట్టగ నెంచె ।

వీని । ధాటి - మనము, వే - గ్రహించే ।

చట్టము । నీట - గల్పితిమి, లంఘించి ।

ఉప్ప । నీట - గల్పితి - ముల్లంఘించి ।

రెప్ప పాటు సై పము - బ్రటిషు - పాలనము ముగిసె॥ నడుములు॥

3. ఎన్ని శైక్స నులున్న - సున్న వీని నెగుర -

తన్ని - గూల్చుదము, మనము ।

దీని । కన్న - మర్మము లేదుగనుము ।

గాంధీ । పన్నిన - తో విదియ జనుము ।

దాన । గూలు - ప్రిటిషు పాలనము ।

అపుడె । తెల్లవారి బ్రతుకు - తెల్లవారు, నింక ॥ నడుములు॥

(పాశాంతరము:- గడియ సై పగ లేమీ - కఠినప్రభుత్వము

గడియ సై పగ లేమిం - గ్లాండు ప్రభుత్వము)



## సై తా ను బా ధ

(మాణిక్యీ తెల్లదొరతనముమాదిరి - 1930 మేనల)

పడలేమీ | సై తానుబాధ |

ఇంక | గడియ - గడియకు - ప్రాణ |

కంటకమగుచుండె ||పడలేమీ||

1. తాటిగెలలు సరికి - త్రాగుడు నిషేధించ -

తఱలిన - మా పైకివీడు |

ధాటి | చేసి నూట - నలుభై మూడు |

వెంట | నోటికి - తగిలించినాడు |

న్యాయ | మేటిదో! గుర్రెరుగలేడు |

దైవ | మేటికిసైచె - నీకీడు |

మమ్ము | హద్దుపద్దులేని - అల్లరిగుంపంటాడు ||పడలేమీ||

2. పెనలుకోడుపెట్టి-పీల్చి పిప్పినేయ - పృథివి సృష్టిచేసినార!

న్యాయ | మనునది - సుంతలేచార |

భారత | జనని - కడగండ్లు సిడేర |

దారి | కనుపించె నిదె - బాబులేర -

వేగ | రారా! గాంధీసేన - జేరిపోర! ధీర!

3. గాలి చొరగరాని- కటికచీకటికొట్ల-కట్టిబంధించెను | వీడు!

దొంగల | బోలె మమ్మిండు - కూరాడు |

పాపం | చాల కాపల - పెట్టినాడు

రేల | బైలుకుబోవ - నీరీడు |

మురిగి | కూలమంటాడు - మోగోడు |

సుంత | యాలకించెడు - వాడులేడు |

నీడు | పాలబడితిమి - సుమ్మి నేడు |

పర | పాలనలోలగించి - పాలించుమోదేవ !

||పడలేమీ సై తానుబాధ||

## ది వాలా ప్రభుత్వం

(మాకొద్దీ తెల్లదొరతనము మాదిరి)

(రాజమండ్రి జైలు. 1980 కే)

ఇదిగో! దివాలా ప్రభుత్వం

ప్రేళ్ళతో - కదిలికూలిం దిదిగో!

కనుము - దీనినత్వం

||ఇదిగో||

1. అంతులేని మనల - నెంతమందినిబట్టి

గంతులేని బ్రతుకుతాడు ।

త్రావ । ముంతసప్లయి చేయలేడు ।

మల్ల । సుంతయివ్వలేనివాడు ।

తొడుగ । బొంతలెన్నియ్యగలాడు ।

తన । పంతమునిల్ప చూస్తాడు ।

కళ్ళకు । గంతలుకట్టి యాడ్తాడు ।

ప్రజ్ఞ । సుంత-దెలియు, శక్తి - సూన్యమువీనికి ||ఇదిగో||

2. ఎన్నాళ్ళు పైచిన- సున్నవీడికి జాలి- తిన్నగకూడు నీరీడు ।

పురుగు । లన్నపుముద్ద లిస్తాడు ।

మేకు । లన్నపుముద్ద లిస్తాడు ।

ఉప్పు । డన్నపుసుద్ద లిస్తాడు ।

వాస । నన్ననుమంచి దంటాడు ।

దీనికి । మిన్నలేదట మంచికూడు ।

జివ్వా । లన్నికట్టాడు యీపాడు ।

కూడు । కన్న - నీరేపాన-కము, ప్రాణాధారం ||ఇదిగో||

3. యూనియను జాకు - బూని బ్యాండుమేళం -

తోను యూరేగింపుజేసి ।

జైలు । ఖానాలెదుట నిల్వజేసి ।

మాకు । లేనిపోనట్టి రాకాసి ।

ప్రభువు । నేనెయనుచు తిరుగునిస్సీ ।

మనము । వీని లెక్కగొనుమువాసి ।

యనుచు । ప్రాణములను తలపోసి ।

మొన్న । దీనప్రదర్శనము - తెచ్చె, మెచ్చెనెవడు ॥ ఇదిగో ॥

### దే వ తా పు లు సు

4. కుళ్ళిపోయిన చచ్చు - కూరలు, ముల్లంగి -

ఉల్లిపాయలు, గలిజేరు -

వంగ । వేళ్ళు, చీడతోటకూర ।

చిరి । వేళ్ళు, ముళ్ళ తోటకూర ।

గరికె । వేళ్ళు, వెంపాలి, గోంగూర ।

పెద్ద । పల్లెకుడు, బూజుమామిడి

ఒంకల్, । వెల్లుల్లి, పచ్చి బొప్పాయి ।

ఉప్పు । గల్లు, చిటికెడు - తెల్లకారం ।

చిన్న । పల్లెకుడు - నూరుడుపప్పు ।

తలప । యొళ్ళు ఝల్లుని - నీళ్ళుగారు

పుచ్చు । నల్లచింతపండు - శేరు ।

కలిపి । నీళ్ళుజేర్చి, యిట్టిసారం ।

ఇనుప । కళ్ళాయిగాచి. యాఢారు

పుగ । నిచ్చు దేవతాపులుసు - యితని శక్తిదెలుసు ॥ ఇదిగో ॥

## రా జ మ ం డ్రీ జై లు

5. వరదబోలె, యిచటి-కరుగుమా వారికి-పరగ చోటులేకవేగ |  
 స్త్రీలను | దరిమి వేహక జైలుకేగ |  
 స్త్రీలు | తిరుగుజైలే గృహముగాగ |  
 మాకు | పురుషుల కిదియిచ్చె, పైగ |  
 దినము | పెరుగు జనము, కెచటజాగ |  
 చూపు | నరరే! కొంచె మాగు, మాటకట్టువేగ ||  
 ఇదిగో ! దివాలాప్రభుత్వం-వేళ్ళతో కదిలికూలిందిదిగో ||  
 కనుము దీనిసత్వం ||

— — —

జైలు పరిస్థితులు, జైలులోని భావప్రవృత్తులు, మిత్రునకు లేఖలు  
 పూర్వకముగా వ్రాయబడినవి. అవి వరుసగా ప్రకటించుచున్నాను.

రాయవేలూరు (సెంట్రీలు జైలు) 5-9-1930

1వ లేఖ

సీ. రాయవేలూరని వ్రాయనోరూరు, వే  
 లూరు, వేలుపుటూరు తీరుగేరు |  
 పెట్టనిగోడల గట్టియగడ్డల  
 చుట్టి మిట్టిపడెడు నట్టిపట్టు |  
 వరుసతీర్చిన ఘన - పర్వతశ్రేణి, సా  
 బంగు వెలిగిన, రమ్య భాగ్యసీమ |  
 వీరాధి వీరుల వేరు నిల్వినతావు  
 సాలేరు ప్రవహించు పంటభూమి |

గీ, కృష్ణరాయాది భూపతు లేలికగను  
 దనరనోచిన లావణ్య ధాత్యిద్ది  
 అహహ ! దేశభక్తులకిపు డాశ్రయమ్మునయ్యె !  
 చిత్రము ! కాలమహాత్మ్యమార !

మిత్రము! నీవు వ్రాయునదిమేలే! సమస్తము లీశ్వరుండు స  
 త్పత్రతకాలముకొ దగినవస్తువుజూచియొసంగు, దానె,బో  
 చిత్రమొకింతలేదు, మునుజీవుడుచేసిన పూర్వకర్మ మే  
 మాత్రమొ,యంతియేఫలము,నుంచియొ, చెడ్డయొసేకురున్ గదా

గీ. మంచిచెడ్డలు యోచింప, మనముదగము  
 మంచియుకొ జెడ్డయుకొ, దైవమెంచి, పూర్వ  
 సంచితార్థమునన్, బ్రసాదించు, నెంచ  
 నీశ్వరుడొసంగునవియన్ని, హితము, సతము,

భాగ్యమె శాంతిచేకురుట, భాగ్యమెమాతృఋణమ్ము దీక్కుటల్  
 భాగ్యమె! యోగ్యవిద్యలకృపన్ దయసేయుట,లీశ్వరుండు, నా  
 భాగ్యమికేమి చెప్ప, నృపుభాతిని, బందెల నున్నవాడ, నా  
 రోగ్యము, సర్వదాసుఖము, రూపము, దేహములేవుమీరెడుకొ.

బందెలనుంటిమంచు, బహుబాధల జెందితిమంచు, వేదనన్  
 గుండకుడయ్య, యీశుడనుకూలుడు, మాకుసతమ్ము, తన్ను హృ  
 స్తందీరమందెవండునిచి, నమ్మిక గొల్చునొ ! వారి వీడునే  
 నందుని నందనుండు, తన నందనులందన పుట్టినింటిలో.

శ్రమయనుమాటలేదు, బహుశాంతము జీవితమిచ్చటన్, బరి  
 శ్రమయనుమాటలేదు, సుకరమ్మదినమ్ము, రవంతబుచ్చ, యో  
 గ్యమగు తపోవనమ్మొ, మరియూదలనేర్పెసి, పాతశాల నా  
 భ్రమ గలిగించునేరికిది, రమ్మసుఖంబగు బందె, సొమ్మరా.

గీ. అనుభవమ్మునకున్ మించినట్టి వస్తు  
 వెన్ని వత్సరముల్ మనియున్న సున్న  
 దొరకదది, దొరికినన్ వెంట దొరకుముక్తి  
 యట్టి సొమ్మటవెదకిన, నమరుసుమ్ము.

శా. దేశీయంబగు స్వీయగీతములనార్తి బాఞ్చితిన్ గొన్ని, యా  
 వేశం బెప్పుడుగల్గె, నప్పుడవె, చెప్పీచెప్పకేవచ్చె, నా  
 హాశౌర్యమ్ముగలంచు, జానపదుల త్యాగందమున్, జెందెడున్  
 లేశమ్మున్, గనబోముసుమ్మచట, పాంశిత్యమ్ము, గీతమ్ములన్.

మ॥ గ్రహచారమ్ము తెఱుంగుదున్, గ్రహగతిన్ గార్యమ్ము  
 లూహింతు, స  
 త్సహవాసంబున, గొంతనేర్చితిని బో, సద్విద్య, యావిద్యచే  
 గ్రహదోషంబులడంగునే! తెలిసియున్ రాజాధిరాజైన, నీ  
 గ్రహచారమ్మునలొంగి కట్టువడు, స్వప్రార్థకర్తంబులన్॥

క. పదునాల్గు వత్సరంబులు  
 వదలెన్, శని తనువుఁజేరి, వాని ఫలమ్మున్  
 హృదయ మెఱుంగును, లోకం  
 భిదియదియని, వెక్కిరించు, నేమనగవలెన్.



గీ. తల్లిదండ్రులు నమ్మరు, తనయుమనసు  
భార్య సందేహపడు, వేరు భావమూని  
బంధుమిత్రుల పరిహాస భావమమరు  
నకట ! యీ గ్రహచార మహాత్మ్యమేమొ॥

చ. శ్రమమురవంతి లేకయిట, సంతసభావమునొందియుంటి, నా  
శ్రమమిది, నాల్గుమాసముల, సౌఖ్యము సేకుటె, సంధిరాయబా  
రములు ఫలించెనేని, సుకరంబుగ, శీఘ్రమె, స్వస్థలప్రవే  
శము గనవత్తు నద్దికొనసాగద, యుండెద, సుస్థిరంబుగన్.

క. డేమమె! సోదరి, పిల్లలు  
డేమమె! మనబంధువితతి, డేమమెనీకున్,  
డేమం బిచ్చట నందఱు,  
డేమము వ్రాయంపుమయ్య, శీఘ్రమెలేఖన్.

2 వ శ్లో. (19-9-1930)

గీ. బయటగలవారికిది, పెద్దబందెకాని  
లోనగలవారికిది, స్వర్గ లోకమరయ,  
వేట చెప్పగవలెనె! మా విధమిట్టి  
వితయానందమున్, గని విని యెరుగము.

గీ. పగలుమిత్రులమాటలఁ బ్రాయుపొద్దు  
కలతనిద్దరచే, రాత్రి కాలమరుగు  
గుహలు జేరినదాదిగా, కునుకువచ్చు  
నంతకును, ప్రొద్దుపుచ్చుటే, యధికభరము॥

ఉ. సందెవడంగ, మమ్ముగలసాధనపుం గుహలందునుంతు, రా  
నగదముతోడ, జీవితమునన్ గల భాగ్యములం దలంచి, మే  
ముందుమురేల, ప్రొద్దున నె; యుండెడియిల్వడరింతురందటిన్  
విందొనరింతు మంత, సరవిన్ గడ తీరిచి, నిత్యకృత్యముల్.

ఉ. మేనుబుపొంగి పర్వలిడి, మిత్రులు, గల్పితవర్షధారలన్  
స్నానమొనర్చువేళ, నెకసక్కెములాడెనువేళ, నొండొరుక్  
బూనిపెనంగువేళ, తమ పుట్టెనునింగినయట్లు, లాత్రతన్  
స్నానజలమ్ము వేగగొనుచందము, నందము, నోలలాడుటల్  
కానగగాని, సంతసముగల్గునె! యిచ్చటి స్నానఘట్టమున్.

గీ. నాలఖిల్యులబోలె, యశ్వద్ధవృక్ష  
ముల సమీపమునన్, ప్రొద్దుపొడుచు తోన  
పలువిధంబుల నాసన ప్రకరణముల  
యోగసాధన లిచట, చేయుదురు, మించి.

ఉ. కొందఱు పర్వలెత్తుదురు, కొందఱు బాజ్జలనూపుకొంచు, నీ  
బండె బ్రదక్షిణమ్ముసలుపన్ జనుచుందురు, కొందరిండ్లలో  
వందనమాచరింతురు, ప్రభాతములందిచుగూర్చి, కష్టమున్  
గొందఱుచేతురిట్లు, తమకుందగునట్లు, శరీరవృద్ధికే  
చందమునచ్చునో, యటులసాధనలక్ బచరింతు రిచ్చటన్.

శా. అహో! బారులుదీర్చి, వృక్షములఛాయన్, విందుగావించుచున్  
న్నేహందోళిక నోలలాడుదురు, గంటే! వీరి యానందమీ  
యుహోహోహల కందఱాలనిది, సద్యోముక్తిగాదోచు, సం  
దేహంభేల! సుఖంబునుటిమిట, రద్దీరవ్వ లేకుండగన్.

36 శేఖ. (10-1-1930)

గీ. గంటగంటకు మ్రోగెడి, గంట లిచట  
కాలమున్ దెల్పు, రేల బగళ్ళ, నందు  
నిశల, ప్రతి పావుగంటకున్ నియత్తిమోగు  
చుండు గంటలవేళ, విసుంగులేక  
వార్దరులు హెచ్చరికల, దెల్పుంగవిందు.

లాలిత రాజమందిరమున్ బ్రతినిత్యము మేళవించు, నై  
తాళికలట్ల, పెద్దయగుతావున, మ్రోగెడి, మేళమట్లబా  
కాలను, నూచుచుండు, ప్రతికార్యముగూరిచి, యందునీయుషః  
కాలపుమేలుకొల్పు, వినగా, సరిగాప్రతిజీవి, మేల్కొనున్.

గీ. మేలుకొల్పు, తదావిగా, జైలుద్వార  
ములను దెఱచుటకున్ స్నానములకు, గంజి,  
త్రాగుటకు, పనులకునేగి, తరలివచ్చు  
టకును, భోజనములకు, నిద్రకు, వేయేల  
నన్నిటికిఁగూతవిన్నడు, నంతజరుగు.

పిలచియొక్కొత్తదా పరుపువీచుగలట్టిది, దిండు, గోనె, కం  
బళియును, రెండుదుప్పటులు, మంచితువాళ్ళొగిరెండు, నాల్గులా  
గులు, మరియారువర్ణులును, కోటులు రెండుకుళాయలుకొగలీ  
బులుమరిరెండురెండు, సరి మొత్తము, యిర్వదినాల్గుబందెడు  
స్థులు ప్రతివారికిఁజేర్చుట, చూడగనొ బ్రతివారివేముకొ.

గీ. ఒసగువారింక ముంత యల్ప్యామినియపు  
కంచముగ్ గ్లాసు, చీపురు, కాలిజోడు,  
నద్దము, దువ్వెన్నయును, వారమరుగ, సబ్బు  
బిళ్ళ, మరితలనూనెయే హుళ్ళకసుమి.

చ. తమకుగలట్టిదీపములు, తారుపయోగముసేయవచ్చు, ని  
త్యము ప్రతిదివ్వెక్కు వలయునంతగ, తైలమొసంగి, స్వీయదీ  
పములెవిలేనివారలకు, బైటను దీపములుంచియుగ్, సహా  
యముగడుసేతురిచ్చటబ్రయాసమొకింతయులేదు రాత్రులగ్.

మ. మనఘాతాలగలట్టి ద్రివ్యమునసామానుగ్ గొనగ్విల్వ వ  
చ్చును సీయంగలవాని, వారమునకిచ్చుగ్ బేరగాడిచ్చటగ్  
దినబండారములో కలమొత్త, మరియేదేగ్ గాగితగ్బై న, ని  
వ్వను వీలుండదు, కొన్నవస్తుల ధరల్ వాక్రువ్వగానేటికిగ్.

గీ. ఇంక కొనగలవస్తువు లేమియనగ  
వలదు, కుండలు, కూజాలు, పలక, బలప  
ములును, పింగాణిగిన్నెలు, బొక్కినలును  
పళ్ళపొడి, సబ్బు, శీకాయ, పరిమళంపు  
నూనె, లద్దములును, వాసులై ను, దువ్వె  
నలును, పెట్టెలు నాదిగాగలుగు వస్తు  
లెన్నియైనను గొనవచ్చు, నిట్టిభాగ్య  
మెల్ల గ్రుడ్డిలోమేలునూ! మెల్లగనుట.

నీ. విడిఁజైదు ననుభవించెడివారి కిట్టి దు  
 స్తుల పొంద వీలేమి వలనుపడదు  
 కఠినవర్గమునకీ గల్గిన దుస్తుల  
 బైదాల్చవలెను నిర్బంధముగను  
 పనియున్న లేకున్న బయటి కార్థానకు  
 “హాజరుపట్టి”కై యరుగవలయు  
 కొంతవిశ్రాంతి చేకులు కాలమరుగు, నూ  
 తన ప్రపంచముజూడ ననువుపడును

గీ. ఇన్నిపీళ్ళు, కఠినవర్గమున్న జాలు  
 చేసినను జేయకున్నను మాసమునకు  
 నాలుదినములవంతున గల్గుశిక్ష  
 తగు, విడిఁజైదువారికి తగ్గవేమి.

గీ. దినమునకు నర్ధరూపాయి, తిండ్రికింద  
 నిత్తురిట తలకది మన యిచ్చవచ్చి  
 నట్లు భోజనసామగ్రియైన పాలు  
 పండ్లు, రొట్టెయు, నేవైన బడయవచ్చు.

క. బీ తరగతి విషయంబిది  
 యే తరగతికూడ నింతె యికభదమిదే  
 చేతనుగల ధనమిడి సం  
 ప్రీతి గొలుపు వస్తులన్ని విలువగవచ్చున్.

ఆ. వె. సీ తరగతివారి స్థితియేమి చెప్పుదు  
దుస్తులందు, పొందువస్తులందు  
జాబులంపుటందు, సాపాటులందును  
మిగుల హీనదశసుమీ ! తలంప.

గీ. ఈ ప్రపంచముమాట యొక్కింతవినుతు  
బాపురే ! యిట్టులున్నదే ! బందెయనుచు  
వెగటుజెందకు, భావప్రవృత్తులివ్వి  
తలప లోపములేదే, విధాతకైన.

గీ. జన్మమెత్తినదాది, యసత్యమేమి  
సుంతయాడని, బహు సీతిమంతుడైన  
దేనికో దానికై బొంకి తీరవలయు  
మాటల చమత్కృతినిగప్ప, మరుగుపడునె! .

గీ. దొంగతన మెన్నడెరుగని, దొడ్డయోగి  
యైన, చాటుగకొంత, బాహాటముగను  
కొంత దొంగిలు, నవసరమింత, మాన  
వునకు, సహజంబటంచు దోచినవిధాన  
నెంచదొసగిది, సీతిప్రపంచమందు.

గీ. తలపపుట్టుక శ్రీమంతు తనయుడైన  
పరులయాచించి, యడుగు, పాపానజనియె  
తీరు, ఆకుకో, పోకకో, యూరగాయ  
కొఱకొ, పొడుమునకో, బీషికొఱకొ యిచట  
స్వల్పవస్తువులని, కోంకు జంకులేక.

క. ప్రొద్దున లేచినదాదిగ  
నిద్దురగొనువరకు, తినంగ నేర్పరు లౌటన్  
దద్దయు యోచననెంత్రు, యి  
కెద్దియు, తలపంగ, ఫల మొకించుక లేమిన్.

గీ. పాయసంబున్న, ఫలమున్న, బంధుమిత్రు  
లున్న, స్వేచ్ఛ రవంత లేకున్న, సౌఖ్య  
మందీరమే! తుచ్ఛమగుబందె, బందెకాని  
యెంత సరిపుచ్చుకొనిచూడ, స్వాంతమందు.

4 వ శ్లో. (11-11-1930)

గీ. కూడు గుడ్డ యొసంగి, కాపాడువరతు  
బూనితెచ్చెను, మమ్మా, ప్రభుత్వమిటకు  
జేయుచున్నార లిట రాజసేవమాకు  
నౌకరులగూర్చి, సేవలొందంగ దినము.

గీ. ఉచిత భోజనములు మాకు, నుచితవైద్య  
శాలలుగలవు, మంగలి చాకలియును  
గసపునూడ్చెడి చౌక నౌకరులుగలరు  
కనుమ, వీరి, మాతోడి దొంగలెయటంచు.

గీ. చక్కనౌకార మాకు, నొసంగినార  
లద్దెయడుగరు, మేముండు నంతవరకు  
బుద్దిపుట్టిన సున్నమ్ముఁబూయ, బాగొ  
నర్తురీ యందమైన, యొంటరిగృహాలు.

గీ. ఆటలక బాటలనీ మేల మాడుటలను  
తఱచునదనుగ్రహించి. సంతసముగాంచు  
మిత్రులంగంటె ! వీరికిమాత్రమగు, వి  
నోదమైనను దొరకుట, మోదముకద.

గీ. పర్వబెట్టుటయందు నేర్పరితనమ్ము  
పేకయాటలయందుఁ బ్రవీణతయును  
సతము చదరంగమాడు సంగతులనేర్పు  
గందురిచ్చట గొందఱు బందెయైన.

చ. ఇదికడుగొత్తచోటిటకునీగయు, దోమయు రా భయమ్ముజెం  
దుదు రిటపాలకుల్, మనసుదోచినరీతి, చరింపవీలులే  
దిదియటులుండె, నంచనెదవేమొ ! యిటగననట్టిదెదిలే  
దదియిదియేల ! సర్వమునకాశ్రయ మొక్క సువర్ణమేకదా!

చ. ఇది యొకనాడు, తృప్తిభుజియించిన చాలునె ! జీవితాశ కి  
య్యది, కడుశాశ్వతంబగు శ్రేహ మొక్కొ ! చీపురుపుల్లవీడకే  
పదిలముజేతు రెంతయును బ్రక్కవసించెడు వారికంటె కె  
య్యది కననీయ రీతివెఱచి యొక్కసిస్వార్థపరత్వమొకటా !

చ. విదితముసుమ్ము జీవితము, విత్తము చిత్తమశాశ్వతంబులం  
చిది ప్రతివారికిఁ దెలియ నేమిప్రయోజనమయ్యమాకిట  
గది విడిపోవఁగా మనసుగల్గుదు కంబళి గోనె వీడ దో  
చదు మమకారమిట్లు సహజంబని తోచును, మానవాళికిన్.



- గీ. ప్రేమవస్తువు దలపకే వీలులేదు  
 ఘనతజెందినయట్టి శ్రీగాంధీయైన  
 భార్యయైనట్టి కస్తూరిబాయి దలప  
 కుండకలుగునె తాబందెనున్న యపుడు.
- గీ. ఎంతచెట్టునకుఁగాలి యంతయట్లు  
 బీడికొనుటాదిగా పెద్దపెద్దలంచ  
 ములు జెలంగును మోమోటముల్ హుళక్కి  
 యొక్కపరి రుచిమరగిన యూరకొనునె !  
 ధాతయైనను మరివాని తాతయైన
- గీ. మనసు బంధింపబూనిన చరాలన్న  
 పూర్వవాసన లెట్టులు ముంచివేయు  
 నట్టులే వ్యక్తులకొ బందెగట్టివేయ  
 బయలుపడులోన గల్గులోపములవన్ని.
- గీ. స్థలమహత్వమె యీనీచదాస్యములకు  
 ముఖ్యకారణమని తోచు మున్ను వీర  
 లెప్పుడైన చరించిరే యిట్లు స్వేచ్ఛ  
 శూన్యమగు బందెనేడు చొచ్చుటనుగాక.
- గీ. పాండవులు తమ యజ్ఞతవాసకాల  
 మందు గడియించు నూత్నద్రవ్యాదు లొకరి  
 కొకరు మాటుగా నందిచ్చు యోజబందె  
 బండ్లకొట్టెల దెప్పించి ఫంచుకొందు.

గీ. దొంగకంటెను, దోపిడి దోపిడల  
కంటె, హంతకు లిచ్చట ఘనులికిట్టి  
హంతకుల నాయకుల కప్పగింతు రిచటి  
పాలనము వీరె 'కాన్సిక్రువార్డరు' లని.

గీ. అవసరముబట్టి సృష్టి సేయంగ నగున  
టంచు దెలియునుగద యీప్రపంచమందు  
లేదులేదను లోపమ్ము లేదు, ధనము  
లేదా! పుడమినికేవియులేవు కావు.

గీ. మనసె, మరికారణమ్ము బంధనమునకును  
మోక్షమున కనుమాట ప్రత్యక్షమిచట  
బందెనుండియు నెల్లడ బాకుమనసు  
నిలుపలేనట్టి మనుజు సందియము దీర్చు.

గీ. వనములకునేగి యతివేసమున చరింప  
దలతురేమున్ను బందెలోపల వసించి  
మనసు నిశ్చలముక జేయననువుపడని  
వారలెచ్చోట వసియింప ఫలము గలదె !

గీ. కఠినవర్గమునందలి ఘనులకీయ  
బడును పేరునకేదైన పనితలంతె !  
యిట్టియెడలను పనిచేయుపుట్టు భోగు  
భను గనన్ హృదయముమా ~~భను~~ కయున్నె

గీ॥ కలవు రెండు ప్రవృత్తులీ కారయందు  
 నీయదగువాని నన్నింటిఁ జేయుటొకటి  
 స్వల్పసహకార మీయని ఫక్కియొక్క  
 టనుసరితురు వీరు తోచిన విధాన॥

ఎందఱూ పంజితుల్ కవు లికెందఱుభోగులు, త్యాగులుండిరీ  
 బందియ, నొక్కరొక్కరు, లవంబు నికేరికిఁ దీసిపోవ, రా  
 నందముతోడ, వీరిగనినన్, దరిజేరినఁ బల్కరించినన్  
 దుందుడు కెల్లమాను, పరితోషముగల్గు సువిద్య యబ్బెడున్॥

55 శేఖ. (9-11-1980) ప్రమోదూత

చేతలబట్టి, పేరిడుట జెల్లు నదేరికినైన నిట్టిసీ  
 చేతల నేమిచెప్ప ! కడుసిగ్గు, మోదము గూర్చుదూతవే,  
 నీ తలపేము ! దంపతుల నిండుసుఖమ్ము, సహింపవే ప్రమో  
 దూత! ప్రమాదమయ్యెఁ గడుదుర్భరమౌ చెఱజేర్చితే మమున్

నీతి దొఱంగి, యొందొరులు నేర్చిన ప్రజ్ఞ, శతఘ్నులన్, జన  
 వ్రాతముఁబేల్చి, నెత్తురులు రాల్చిన, లాభమే ! ప్రేమచేతనే  
 భూతలమున్ జయింప సరిపోలునటంచును, దెచ్చెనీ ప్రమో  
 దూత, కనుండిదే ! జగతిదూతగ, గాంధీని, ప్రేమమూర్తినిన్.

ధన్వంతరి - జయంతి

అంతయొ యంతయో వెనుక నార్జనచేసిన పూర్వపుణ్యమే  
యింతటి మంచిజన్మమది యిచ్చెను, దీనతరింపనాయువున్  
సుంతకొరంత గల్గమియ, చూడవలెన్, మరి దేశకాలభే  
దాంతర వృత్తిచే, దొసగులంటని, విద్య బ్రసాదమిచ్చు, ధ  
న్వంతరి పాదపద్మముల భక్తిని గొల్తు నభీష్టసిద్ధికిన్॥



6 వ లేఖ (తన భర్త బండెగొన్నపుడు సామాన్య సతీతలపోత-19-9-1930)

ఇదె! నానోచిన పెన్నిధానమటె! నా యీ జీవితాధారమి  
య్యదియూ! కాలవిశేషమే మొ'తలక్రిందై యున్నె, యీకానియా  
పద పాల్జేసి, తె! దైవమా! యెటులనిల్వన్ వచ్చు, నా ప్రాణమి  
ట్లుదయాహీనత బందిగొంటి వతడాలోచింపడావంతయున్॥

తనకున్ రాగల దుస్థితిన్ దెలిసియున్ దప్పించుమార్గమ్ముయో  
చనసేయండు, రవంత, యిట్టిదని, యేసందర్భమందైన, సూ  
చనసేయండు, తలంప, యూహకొనగా, సామాన్యడా! కాడు, పై  
కొనువెంటన్ దలపంగ నేమియగునొక్కో! యింతపాపమ్మొక్కో!॥

చీమచిటుక్కుమన్న, పరిశీలనసేయు, వివేకశాలి, కే  
లా! ముఱపుందగిల్చెవిధి! యక్కట! కాలము కర్మమేకమై  
భాముల ముంపనెంచెనె! విపన్నుని, నాదగు, నోముపంట, నె  
మ్మొము, మనమ్మదీఱ, పరిపూర్తిగ గాంచెద, సృష్టిజెందెదన్ ॥

లేమికి దృష్టిజెంది, సరిలే, మన మిద్దర మేకమైన నిం  
 కేమియులేమి లేదనుచు, నిన్నిదినాల్ గడుపంగ, నేటికే  
 లా ! మటుమాయమైన నెఱ, నగ్గలమై, మనలన్ విదల్చె, న  
 య్యా ! మొదలన్ వచించినటులుండవు, నీదుప్రమాణవైఖరుల్॥

ఏమని విన్నవించు, గననిమ్ము, యిదేకడసారి, నీదునె  
 మ్మాముసుఖమ్ము, లోమఱువబోవకు మీ దురదృష్ట్యురాలిపై  
 నీమురిపెంపుజూపు బడనిమ్ము, దయన్ తమియింపుమింక, నా  
 ప్రేమసుధాంబురాశి, కనుపించ, వికేమని యేమనంగలన్॥

ఉ. నాధ ; యిదేల, నీ మనసు నచ్చినయట్టుల గల్గుదుస్తులే  
 లా ! ధరియింప, వెప్పుడటులన్ గనుపట్టవడేమి ! నన్నుసా  
 కేధనమా, రవంత వలికింపవె ! నీ చిరునవ్వువిప్పి, నా  
 కీధరగల్గు భాగ్యములవెల్లను, నీవనినమ్మవీడెదే ! .

శా. కారాగారముజేరినావె ! పలుకంగాకార్యమే ! యిప్పు న  
 న్భారంబంచుదలంచితయ్య, కరుణాపారీణ ! యాశాలతన్  
 వేఱుంజేయఁగ గూడదంచు, గనలేవే ! చేతులంబెంచియా  
 ధారంబొక్కటిగూర్చి, నీవె,మరి నిర్దాక్షిణ్యతన్ ద్రుంపెదే ! .

...

...

...

గీ. పరులు నవ్వుదురంచు, వెల్వెడఁగనీదు  
 దుఃఖభావము మ్రింగుచు, ద్రుంచిత్తుంచి  
 వల్కు, దీనంపుచూడ్కుల బ్రతిమవోలె  
 చూచుదలయూచు, నిట్టూర్చు, సొమ్మసిల్లు.

బండగొన్న భర్తభావము. (20.9-1930)

ఉ. కట్టుకొనంగబట్టు, తినుగానిపట్టెడు కూనులేదే ! యి  
పుట్టున భారతీయులకు, బాణపదంబగు నిన్ను బాసి యీ  
కట్టసి బందెకానజొరగాదలకొందునె ! భారతావనిన్  
బుట్టితి, మాతృదేశబుణమున్ సరితీర్చగఁగంకణముక్తజే  
గట్టితిగాన, నిల్లువడిగా, దొరకొంటిని, మాతృసేవకున్.

ఉ. అతి కాతన్యమటంచునెంచకుము, మర్యాదల్ రవంతేని, స  
మ్మతిసేరండని, తూలనండకు, క్షమింపఁగానినున్ వేడెదన్  
గతమున్ గూర్చి తలంపబోకుమిక, రాగానేగట్టికొగిళ్ళ సం  
తతమున్ బంధనజేసివీడకుము యన్యాయంపు చేసేతకున్.

7 వ శ్లో. (19.11-1930)

సీ॥ పవళింపగా శయ్యపై జేరి యొత్తిగి  
గిల్లితిన్ లేదో కాగలింతువెదుట  
పలియింపఁగానొక్క బంధిసాగునొలేదొ  
వీనులువిందు గావెంతుపల్కి  
భుజియింపఁగోరి. యాపోసనమిడితిన్  
లేదొ, నీ వడ్డించు లీలజూతు  
ఆలోచనమ్ము సేయదలంచితిన్ లేదొ  
తలపులన్నింట నీ తలపెనిలచు.

ఆ. నిదురకనుల నులిమి, నిలచిచూచితొలేదొ  
నీదురూపె యెదుట నిలచినవ్వు  
మనముదూరమైన మనసులు దూరమా !  
కాలమెప్పుమనల గలుపునొకద!

గీ. నీవునాకయి మిగుల వాపోవుదేమొ  
 నాల్గుగోడలమధ్య యొంటరిగ లేను  
 నాట్యమాడుచు నీతోడ నవ్వుకొనుచు  
 నుందు భావప్రపంచమ్ము నందు రేల.

...

...

...

ఉ. ఆరయచిన్నవోయెను గృహమ్ము, మనమ్ము, సుఖమ్మునాను శృ  
 గారము, నేడు బందెలనుగాచిన వెన్నెల చందమయ్యె, కా  
 సారము పద్మశూన్యమగుసంగతి దోచెడుశయ్య, వస్తుభాం  
 డారములన్నిచూచియు పడంతికొ! నిన్ గనలేమికుందుదున్.

ఉ. పండుగలొక్కటొక్కటిగ పర్వనవచ్చెను, పోయె నీవునా  
 దండను లేకపోతివిగదా! వృధయయ్యెనవన్ని కాంచుటే  
 పండుగయంచు నాశగొని ప్రత్యహమున్ గడువేచియుంటి నె  
 న్నండాకొ! యట్టిభాగ్యపుదినమ్ము సుఖమ్ముగ గాంచగల్గుటన్.

ఉ. ఇంతటి ప్రేమమున్ను, గ్రహియింపగ జాలకపోతి, నిప్పుడి  
 స్వాంతమునందు దానివిలువన్ గ్రహియింపగ గల్గెనక్కటా  
 వింతగదా! తలంప, కనువిచ్చిన, మూసిన, ప్రేమధార, ని  
 శ్చింతగ, పొంగి, పొర్లి, కడచెన్, సరిహద్దు మనమ్ముశీఘ్రమే॥

గీ. కాకతీరిన యట్టి బంగారు కరణి  
 గాలికిన్ నిల్చి, బలియు, వృక్షమ్ము పగిది  
 తఱచి రాచినయట్టి, రత్నమ్ముభాతి  
 ప్రేమలహరి, వియోగతన్ వెల్లివిరిసె॥

గీ. అతివ ! నీవలపుం జిన్నిలనెడిపూల  
 దండ, యిప్పుడు హృదయమ్ము దాక నేను  
 విస్మృతినిగందు, యానంద వీధినుందు  
 సారెసారెకు, నువ్విళు లూరుచుందు॥

చ. పనిచిన జాబుజూడగల భాగ్యముసేకుటె, నీదుప్రేమలే  
 ఖని విడి జారిశోభిలెడి, కేవలమక్షర మొక్కటొక్కటిన్  
 గని నిను జాతునన్నిటను, గ్రమ్మఱచేప్టలు దక్కిలోదలం  
 తును, మరిచూచి, నవ్వుకొనుదున్దలయూతు, దినమ్మిక్కిలునూ  
 తనమగు జాబుచేరదుగదా! యని, నెమ్మది తత్తడిల్లుదున్॥

చ. అనయము నీదినాది, మనసక్కట, యొక్కటెకాని, దైవమీ  
 తనువుల రెండు చేసెనుగదా! యని చింతిలి, వీడకేకమై  
 యనఁగి, పెనంగువార, మొకయప్పుడుమాక్తికహారమైనతో  
 చిన మధ్యలో విసుగుజెందమె, మైళ్ళకొలంది వ్యాప్తిజెం  
 దెను, మనమధ్యయిప్పుడు నదీనదముల్ వనపర్వతములున్॥





## జైలు పరిభాష

Inspection - ఇన్సపెక్షన్	To be condemned for gallows
Close prison - క్లౌస్ ప్రైజన్	గల్లు తెయ్యడం
Chief warder - చీఫ్ వార్డర్	రైస్ - రైగుండి
Convict warder - కాన్విక్ట్ వార్డర్	Doctor - డాక్టర్
కమిటీవార్డు, క్యాంప్ వార్డు	Quarantine - కోరంటి
Rise - రైస్; రైగుండి	Orderly - హాళీ
Lock up - లాకప్; నాకప్	Interview - ఇంటర్వ్యూ, మనవి
I. G. of prisons - జైలీ దొర	Transfer - కమానుకట్టుట
Kitchen - కిచిన్; కిచి	N. W., Night watch man
తెల్లవాడయ్యామున Rise అని కేకవేసి	రాత్రి కాపలాదాడుడు
బ్రేదీలను లేపుచున్న డ్యూటీ -	Task - టాస్క్ = పని
రైస్ పారా	Hospital - అనిపటార్, అనిపటార్,
Board - బోర్డు	అనిపిటార్
Chart - చార్టు	Lotion - లాషన్
Sick - చీక	Simple - చింపిరి (Imprisonment)
Superintendent - సూపర్ టెండెంట్	Quick march - కుక్కు-మార్చ్
File - ఫైల్	Gangaraju - గంగరాజు
Solitary block - సొలైటరీ బ్లాక్	చివగంజి అపీసు
Block - బ్లాక్	C. T. Act; Criminal Tribes
Ration - రేషన్	Act - చీటాకు కేసు
All is well = Hell అని వినిపిస్తుంది	దావెల్సునాటి వైస్

## స్వాతంత్ర్య దేవత వీడుకోలు (12-1-1931)

చ. అనయము నిశ్చలించి హృదయమును గాంచితి, నెట్టకేలకీ  
 యెనిమిది మాసముల్ కడుసుఖించితి నీకడ, నెట్టిలోపముకొ  
 గనక, సుఖంపగా మనసుగల్గిన, తోడనెరమ్ము, లేనిచో  
 నినుగనవచ్చెదో, విడచి, నిల్వగశక్యమె, యెననిప్పు నే  
 ననువుగబోయివచ్చెద, దయకొనెలవిమ్ము, స్వతంత్ర దేవతా॥

## రాజమండ్రి జైలు లాటి కథ

బొబ్బిలి పాట వరుస

1920 జూన్ 15 న తేదీనీ ఆరరాత్రివేళ నలుబదిమంది రాజకీయ బంధితులు రాజమహేంద్రవరపు జైలునుండి రాయవేలూరు జైలుకు మార్చబడిరి, అందు ప్రధానులు శ్రీయుతులు శ్రీ డాక్టరు వెలిదండ్ర హనుమంత రావు, డాక్టరు ఘంటసాల సీతారామశర్మ, గోశుగుంట్ల సుబ్రహ్మణ్యగుప్త, నూరిల వీరరాఘవయ్య, వేలూరి యజ్ఞశారాయణకాశ్రీ, వీరమల్లశ్య అశ్వవాహంగారు బ్రహ్మాండం నరసింహమగారు చున్నవారు.

రామ రామ శ్రీరామా రామా - రామా రఘురామా  
శ్రీ గోపాలా రాధాలోలా - శ్రీతజనపరిపాలా,  
రాజమందిర జైలున జరిగిన - తామసకృత్యములు  
రాజకీయ ఖైదీలొందిన - రాక్షస ఘోరాలు  
జంతుకోటి సైతము సైపగ - జాలనట్టి కష్టములు  
కొంత చెప్పెదనినుడు మానవ - కోటి యోర్వని కష్టములు  
రాజకీయ ఖైదీల న్నలభై - రాత్రివేళనే యేరాడండి  
రాజమండ్రినుంచి వేలూర్ - రవాణసేయ పిలిచాడండి  
రాత్రివేళనే పేరు పేరున - రమ్మని పిల్చిరి డాక్టర్ జైలర్  
ఆత్రముగా మా యొంటి మచ్చలు-అన్ని పరీక్షలు పూర్తిచేసిరి  
డాక్టరు స్పర్శి కేషన్ నాటక - మాఖరు కాగానే  
డాక్టరుహనుమంతరావుతో-ననియెజైలరు వేగమె|| రామ రామ||  
“సాజైంటు కరోటకుడయ్యా - చల్లగ పొండయ్యా! బైట  
దర్జాగా గాంధీటోపీల - ధరియించుకుడు యీ పూట

గాంధీకి జై యను శబ్దంబెచట - గట్టిగ విన కూడదట  
 పలువురబట్టి తన్నినాడట - బయట యట్టివారినిన్న  
 నిలువున గాంధీ టోపీ దీసి - నిప్పంటించి నాడని విన్నా  
 శాంతముగా పొండనుచు జైలరు - నాగె వేగమె యింటివంక  
 ఇంతలో బ్రహ్మాండం నరసింహం - “ఎఱుగుదుము మాధర్మ  
 మింక

అనుభవించెదము కలుగు కష్టముల” - ననుచు గర్వముతో బలుక  
 “చనుడు వేగమే సిద్ధమగు”డని - జైలరు లోలోనగులికె

॥ రామ రామ ॥

ఇంతలోన డిప్యూటీజైలరు - “ఎవరివస్తువులనువారు  
 పంతుగ వచ్చి కొనిపొండని” - వార్డరుద్వారా కబురంపగ  
 ఒకరివెంట వస్తువులనుగొని - ఒక్కొక్కరును రాగా  
 “ఒకటి మరియొకటి” యనుచు - యొక్క వార్డరు పిలచె వేగ  
 అంత చెంతనున్నట్టి సుబ్ర - హ్మణ్యగుప్త వేగమెలేచి  
 శాంతముగా నాతనితోడ - సంబోధించె నిట్లు  
 “అట్లు పిలువగా కూడదు యొక్క - రనుచు పిల్వగాదగు”నన  
 “ఎట్లు పిలచితేనేమి! జాగ్రత! డొక్కప్రేవులు తీస్తా”ననెను  
 అయ్యా! నల్ల పొట్టివార్డరు - ఆఫీసుదగ్గరనున్నాడు  
 కొయ్య గుండెవాడు ప్రజల - కోసుకు తింటాడండి వాడు

॥ రామ రామ ॥

కాని వికట వార్డరొకడు - గడ్డమువాడు కలడండి  
 పూని పల్కిన పల్కులకేమి - ముసల్మాను వాడండి బాబు  
 మా నూకల వీరరాఘవుడు - చీకాకుగొని పల్కెనంతలో

“మాక్కోనుటకు రారమ్మ వే-మా డొక్కల ప్రేవులే దీయుము  
 ఈశ్వర కృపలేనిచో వెంట్రుక - నెవడు కదల్చగలేడుసుమ్మ  
 నశ్వరమీ తను” వనుచు నిల్చెను-అటుపై నందరు “రారమ్మ  
 వంతులేలరా యీతండొక్క - వార్డరు వెళ్ల కడెవ్వ” రనుచు  
 నంత నందరు రోడ్డుమీదకు - సరిగిరి నాటిసితిగనుచు  
 \* రామ రామ ||

ఇంతలో జైలు సూపర్నెంటు - ఇంటికిపోవుచు డాక్టరు హను  
 మంతరావును పిలిచి చల్లగా - మర్యాదగ పల్కగను  
 “చూచితిరా! మీవార్డరు పల్కిన - తుచ్చపుమాటలహా! వీని  
 సైచిత మిక త్వరగా వాని - సంగతికను”డన కోపమూని  
 “వేగమె వాని తొలగించెద - వీడు సరిగా నడువనియెడల  
 వేగమెపొండు కులాసగ రాయ్ - వేలూరుకు నాయెడల  
 వేరుభావ ముంచకు”డనుచు - వెడలెను సూపర్నెంటు  
 ద్వారము జేర్చిరి మమ్ము అంతలో - ధాటిగ రారమ్మంటు  
 ||రామ రామ||

ధాటి యేమని చెప్పదునట వా - ర్డరుల ప్రభుత్వమెకాదా  
 కాటి కాపరుల కెక్కడిదయ్యా - కరుణగుండెలలోన గలదా  
 మూటముల్లెలు పరీక్ష జేసిరి - మూటముల్లె పోయినటుల  
 ధాటిగ వార్డరులంతా జైలు - గేటులమూసి చీకటుల

...

...

...

...

చంకమూటల విప్పిరి చిమ్మిరి ♦ చంక సంచుల వెడకి విసరిరి  
 గోచిహోపల వెడకి తడవిరి ♦ కోటులోపల తట్టిచూచిరి  
 చింపిరిగుడ్డలు విదలించిరి ♦ చింపిరి కాగితాల్ త్రిప్పిజూచిరి

కదురు యేకులు గ్లాసుఅద్దము ♦ కలము పెన్నలు కాలిచెప్పులు  
 తెంకాయచిప్ప, విభూతిపండు ♦ శ్రీకాయడబ్బా సబ్బుబిళ్ళ  
 పరుపు దుప్పటి | పాతకంబళి ♦ ఉత్తరీయము క్రొత్తధోవతి  
 జట్టలు పెట్టెలు భరిణలు తిరుమణి ♦  
 కంచాల్ గిన్నెలు చంచాల్ చెంబులు ♦  
 మంగల కత్తులు మట్టికూజాల్ ♦

...

...

...

...

అన్నిదింపిరి వెదకిచూచిరి - అప్పుడె త్వరగా గొనుమనిరి  
 పన్నిన జైలోయనగ నందరి - పట్టించిరి ద్వారములనడుమ  
 || రామ రామ ||

ఇంతలోన ముందుగేటు - చెంత నల్లని వార్డరొకడు  
 గింతులిడుచు డాక్టరు హను - మంతరావట యెన్వరతడు !  
 జైలరుగారు పిలచిరనగనె - చంకమూటలతోను వేగ  
 జైలుగేటు చెంతకు డాక్టరు - హనుమంతరావు రాగ  
 పోలీసు సార్జెంటువుడు - పొట్టివాడు కడు కూరుడు  
 చే లాటీగాని త్రాగి అచ్చటికి - చేరె రిజర్వతో ఆనాడు  
 ఒక్కగుంజు గుంజీ చెంప - నొక్కపెట్టు పెట్టె  
 దిక్కు తెలియక డాక్టరు మూటతో - దిమ్మని పడగానెట్టె  
 || రామ రామ ||

ఇంతలోన రిజర్వ్ సైన్యము - వంతుగ నొక్కొక్కరి లాగి  
 పంతముతో వార్డరు లీతడు - ఫలానివాడన రేగి  
 లాటీలనుగొని పైకి - లాగి మోదిరి యొక్కొక్కరిని  
 సూటీ పోటు మాటలాడుచు - చూపించిరి క్రొర్యమత్తరిని

జైలరు డిప్యూటీ జైలరు - సార్జెంటు కలసి పన్నిరి  
 మేలు! మేలు! భళి! యీ పన్నాగము - మేలు! భళి! యీ  
 పన్నాగము || రామ రామ ||

అటుల డాక్టరు హనుమంతుని - అట్టె తోసివిడచిర ! పైని  
 పటపట లాటీలతో మోదిరి - పసి మూర్చిల దేహముపైని  
 “అమ్మా” యను యార్తనాడము హనుమంతుని నోటనురాగా  
 గుమ్మములోపల నున్నచారికి | గుండెలు నీరయ్యె వేగ  
 ఆ దృశ్యము కనగా ద్వారము | అడ్డు యొక్కటిపైగా పలుక  
 రాదు, మెడలగరాదు, అచ్చటి | వార్డరులు సంతసమున గులికిరి  
 || రామ రామ ||

డాక్టరు హనుమంతరావా | డాక్టరు! గీట్టరువా! నీవా!  
 డిక్టేటరుట వీరందరికి | తిన్నగయియ్యాలా! రేషన్సు  
 కళ్ళజోడు మరి కిళ్ళజోడు నీ | యొళ్లు మత్తెక్కెనురా  
 పెళ్ళిగృహమనుకొన్నావటరా జైలుసామిది యిస్కూమారో  
 వీడొక డాక్టర్ యిస్కూమారో | డాక్టర్ యీకళ్ళజోడూ  
 కూడు తేరగలేదు యిచ్చట | కూర్చొని మెక్కగను నేడూ  
 వీడొక నాయకుడట తన్నర | వీడికి దిక్కెవ్వరో నేడు  
 కూడినారు మన జైలునిండ | గుంపు గుంపుగ ప్రతివార్డులో  
 వీడికి స్వహస్త భోజనమట | విడిగా సామాగ్రి యివ్వాలా  
 వీడే వైష్ణవు డీతని మారో | వేరేతెప్పాలివ్వాలా || రామ రామ ||

...

...

...

...

కాఫి కావలె! రొట్టె కావలె ♦ పాలు కావలె పెరుగు కావలె  
 కిచన్ గావలె స్పెషల్ కిచనురా ♦ కోకోనట్నా కోకోజమ్మా

నెయ్యికావలె బియ్యముకావలె! కూర చాలదా కుండగావలె!  
 రొట్టెలుకావలె! రుబ్బుకుపన్నా! ఎవడి సొమ్మరా! ఎక్కడిదీరా!  
 దాచిపెట్టితివ! తాతగాడిదిర! మారో యిస్కో మారో యిస్కో  
 మారో! యనుచు మాటలోపల \* వరుసబెట్టి మావారి నందరి  
 బానిరయ్య దేహముపై ని \* తిరిగిచూచిన యధికమయ్యె మరి  
 దేబ్బలబాధ యాపెన- ||రామ రామ||

...

...

...

...

“యజ్ఞనారాయణ యీతడు \* సుబ్రహ్మణ్యగుప్త యీతడు  
 డాక్టరు శర్మగారీతడు \* సూరి శాస్త్రిగారీతడు  
 నూకల వీరరాఘవు డీతడు \* ఇతడు బ్రహ్మాడం నరసింహం  
 అతడు స్వహస్తం వైష్ణవుడు \* ఇతడు స్వాములవా రింకొకడు  
 అతడు నాయకుం డీతడు వేరొకడు \* కళ్ళజోడు డాక్టరుగా రీతడు  
 ఇతడు అతడననేల అందరు \* పిన్నపెద్దలుగారు వీరు  
 పేరెందుకురా మారో యిస్కో \* మారో యిస్కో మారో యిస్కో  
 అని డిప్యూటీ జైలరు వార్డర్ \* గనిపెట్టి చూపగ నందరు  
 సార్జెంటుతో కలసి బాదిరి \* ప్రత్యేకముగా డిప్యూటీ జైలరు  
 బాదినాడు మా వీరరాఘవుని ||రామ రామ||

...

...

...

...

చంకమూటల విసరి కొట్టిరి \* కొంకి కర్రలతో వీపుల నెట్టిరి  
 మట్టికూజాల పగులగొట్టిరి \* లాంతరు బద్దలు కొట్టిరి  
 బడబడ యీడ్చిరి రోడ్డుపైన \* బడబడ మోదిరి నెత్తిపైన  
 గబగబ గుద్దిరి వీపుపైన \* గుబుగుబ తన్నిరి కాళ్ళపైన  
 కొరడాలతో కొట్టిరి వీపుపై \* లాటీలతో మోదిరి తలపై

కాలు బూటులతో గట్టిగ తన్నిరి ♦ నేలరాచిరి యాడ్చిరి  
తన్నిరి

నాచు చేసిన దుండగముల నే | వాకొనలేనయ్యా||రామ రామ||

...

...

...

...

అటులదెబ్బలతిని మూర్చిలిరి ♦ చటుకునకొందరు చయ్యనకూలిరి  
లేచిరికొందరు లేవగరైరి ♦ త్రోచియున్నటులపడియున్నవారిలో  
వేలురి యజ్ఞనారాయణుని ♦ వేగమె చేతుల నెత్తి కారులో  
కూర్చోపెట్టిరి కొంతసేపటికి ♦ కొలదిశక్తి చేకూరె కటకట  
||రామ రామ||

జైలుగేటు ముందత నారాత్రి ♦ జైలరు దయ ప్రవహింపగ రాత్రి  
పదిగంటలకు కటిక చీకటుల ♦ ఎదుగు బాదుగు మోటారు  
వెలుతురుల

ఆర్చి వెలింగే టార్చి లైటులో ♦ ఒకకొకరు కన వశముగాదయా  
లకట దెబ్బలే వినబడనాయె ♦ పటపటమను లాటీల దెబ్బలు  
థంథంమను వీపుల గుద్దులు ♦ టప్ టన్ మను కర్రల మోతలు  
చిత్ పెరేలమను సీసావేటులు ♦ మార్ మారనుమాట ప్రతిధ్వని  
తప్ప వేరుశబ్దంబు లెచ్చటకనపడవయ్యెను వినబడవయ్యెను  
||రామరామ్||

సార్జంటు బాదుచు కొంత ♦ సాగుచు పల్కునిట్లు సుంత  
చూడుమురా బ్రిటీషుసింహము ♦ వీడెనిద్దర, చెందె కోపము  
మారోయిస్కోమారోయనుచు ♦ మారిమనంగినయట్లుమోదెను  
ఇంతలోన మిగిలివవారు ♦ వంతుగ యొక్కమృడ్డిపైబడి  
చెప్పకోర నీ యబ్బ గాంధీతో ♦ రామ రామ యంటావట్రా





తోహిం యింటూది వెల్నూన్

అనుచు నేగ సారైంటు పల్కెనట

రామ॥ రామ॥

మన వీరరాఘవుని సామానులన్ని హరించాడు

వెనుక తిరి సామానులేవియన వెంటనే దెబ్బలు కురిపించాడు

కటకట వీరరాఘవుడిది ♦ కాయమొ కాదో లేదో యప్ప

పటపట మోదిన లాటీదెబ్బల ♦ వాకొనగా లే నబ్బబ్బ

కోర్చోపెట్టి నడిపించిరి ♦ గుంజీలువే తీయించిరి

పొట్టి సారైంటు కొట్టిన దెబ్బలు ♦ పొట్టివాడు పెట్టినయిడుమలు

కళ్ళకు గట్టిన దృశ్యమయ్యెనే ♦ జైల్ల చరిత్ర ప్రసిద్ధమయ్యెనే

రామ॥ రామ॥

“కొంద రీశ్వరుని గూర్చి వేడిరి ♦ కొందరు కృష్ణుని గూర్చి

మొక్కిరి

కొందరు రామునికోరి భజించిరి ♦ కొందరు తమ తమ

సాముల తలచిరి

కొంద రీశ్వరుని గూర్చి యిట్లనిరి♦ “వందనమోదేవాది దేవా !

బలహీనులకు బలమివేగా ♦ బలవంతులకు బలమివేగా

బలమందరికి బలమివేగా ♦ నిలువున ప్రాణముదీసిన మేలే

పలుకవేమి హేదీనబంధూ ♦ బలమురాగ దే దయాసింధూ!”

అనుచువేసిన అరుక్షణంబే

“ఔము! ఔమనుచు పోలీననగ

సాగనంపిరి, కాదులపై న

సారైంటు, జైలరుకూడి

దర్జాగా ముసిముసి నవ్వుల

పలుకరించుకొని పికారు సేయ  
 డివ్యూటీ జైలరు కసిదీర  
 వార్డులంతా సంతోషించిరి  
 “జై హనుమంతరావుకు జై జై  
 జై హనుమంతరావుకు జై జై”  
 అనుచు సార్జెంట్ టిఫికారులు  
 స్వస్తివాచకంబుల పంపగ  
 రాజమండ్రి నరకమ్ము వీశిరి  
 రాయవేలూరుకు ప్రయాణమైరి  
 అహో యేమని చెప్పుదు నందరి  
 దేహము నిండా గాయములే  
 ఈశ్వరు కృపచే నొకరిద్దరి  
 కేమి తప్పెగాని అందరు  
 అజన్మాంతము జ్ఞాపకమ్ముగొను  
 నట్టిదెబ్బలు తగిలె నక్కట  
 రాజరాజనరేంద్రుని వీటి  
 తేజమిటుల మూరెనె! కటకట!

॥ రామ రామ ॥

॥ రామ రామ ॥



## పాం చా లి

ఉ. డైయరురాక్షసుండటు హడావిడిగా చనుదెంచి నోటికిన్  
గూయగరానిపెన్ మొఱటుకూతలగూయుచు, మానహీనమున్  
జేయగసాహించె, నవినీతుల నూరకనింక సై పగా  
న్యాయమే ! శక్తిగల్గిన యనాధులమే! యిటు మిన్నకుండగన్.

మ. ఒకపాంచాలిఁ బరాభవించుటనుగాదో; మూలమట్టమ్ముగా  
బెకలింపబడెఁ గౌరవాన్వయమిలన్ బేరై నలేకే, వినా  
శకమున్ నాకెటులుండునక్కట, దురాశా దుర్మదాహంకృతిఁ  
బ్రకటింపన్ వెనుదీయనేరని, ప్రభుత్వక్రూరదుష్కృత్యముల్.

శా. లంకన్ బుట్టినవారు రాక్షసులుగారా! యన్నటుల్ పుట్టి, ని  
శ్శంకన్ దేశముద్రోచు, నీధనవిశాచాగ్రస్తులౌ, వీరికే  
వంకన్ మాటల నచ్చచెప్పినను లాభంబున్నె, వీరల్ వెసన్  
జంకున్ గొంకునులేకయిల్వెడలయత్నంబాచరింపందగున్.

సీ! ముక్కోణములపైన నెక్కించిబాలుర  
బెత్తాలగొట్టి చంపినఫలమ్ము  
మలమలయెండలో నిలబెట్ట, మ్రందిన  
నోరువాయియులేని వారి యుసురు  
పోటుమానిసులను లాటీలమోదుచు  
పొట్టలఁ బొకించునట్టి జాలుముఁ  
పరపురుషులకంట బడనట్టి మానవ  
తుల నవమానించు దుర్మదంబు

గీ. లూరకేపోవు దయ్యమై యూరుబేరు  
నిల్పకయె వంశమెల్ల, గదల్చుకింక  
నే మహానతిపున్నెమ్మ ! యింతవరకు  
బ్రతికినిలచిరి వీరు భూభారమైన.

శా. ఈదు శ్వాసనుడి దురాత్మకుడు మా యి లూరగా వచ్చె మ  
ర్యాదల్ నేరని దుర్మదాంధు డెటు న్యాయాన్యాయముల్

గాంచు నొ

కోర్కె దుర్భాషల దూలనాడి మివులన్ గూరమ్ముగా వర్తిలన్  
లేదే! మాకికదిక్కునీవగద! తల్లి! దుర్గ! కాత్యాయనీ.

మ. క్రమతన్ మామగవారలొక్కరుగా గ్రామాంతరంబందు కా  
ర్యములన్ మునిచరించువేళ పటుధైర్యస్థైర్యులై వే పరా  
క్రమమున్ జూపగ సాహసించిరి కథర్మంబేదో! యోజింపు మా  
నము గోల్పోయిన ప్రాణమేటికిక! యెన్నాళ్ళీ ప్రజావీడనల్.

గీ. డయ్యరై నను మరి వాని యయ్యయైన  
యొడయరై నను మరి వాని యొడయడైన  
సిగ్గువిడిచేసినట్టి ముష్కతఫలమ్ము  
లనుభవింపకయున్నె! నీయానతల్లి.

శా. ఏలా! యిల్లుకంగ పండుగగు నోయీ! భీతినికేల పాం  
చాలీ దుస్సహశోక బాష్పకణసంజాతాగ్నిలోనన్ మహం  
కాళుల్ రుద్రులు నుద్భవించెదరు లక్షల్కోట్లు వేవేగ పా  
శాలన్ ద్రుంచిస్వరాజ్యమున్ గొనెద రిచ్చావర్తులైయందఱున్.





జననం:— 2-10-1869

నిర్యాణం:— 30-1-1948

## మహాత్మునికి ప్రియమైన ప్రార్థన గీతములు.

వైష్ణవ జనతోతేనేకహియే - జోషీడపరాయీ బాణేరే.  
పరదుఃఖే ఉపకారకహేతోయే మనఅభిమానన ఆణేరే.

1. సకలలోకమాంసేనే వందేనిందానకరేకేసిరే  
వాచకాభ మననిశ్చలరాభే ధనధన జననీతేసిరే॥
2. సమదృష్టీనే తృష్ణాత్యాగీ పరస్త్రీ జేనేమాతరే  
జిహ్వోదకే అసత్యనబోలే పరధన నవభాలేహధరే॥
3. మోహోమాయా వ్యాపేనహీ - జేనేభృడవై రాగ్య  
జేనామనమారే  
రామనామ సూతాలీలాగీ - సకలతీరధ తేనాతనమారే॥
4. వణలోభీనే కపటరహితధే - కామక్రోధనివారయారే  
భణెనరసెయోఁతెనూదర్శనకరతాకుచవకోతేరతారయారే॥  
[వైష్ణవజనతోతేనేకహియే॥  
రఘుపతిరాఘవ రాజారాం - పతితపావన సీతారాం  
ఈశ్వరగల్లా తేరేనాం - సబ్కోసన్మతిదే భగవాన్॥  
రఘుపతిరాఘవ రాజారాం॥



## ప్రణామి

—o—

నీ. తనజన్మ కారణంబున బంధనగృహమ్ము  
 తలుపు విచ్చి వెడల చారియొసగ  
 తన యపూర్వపు రాక గని గభీరతరంగ  
 యమున వినమ్రమై యడుగుమోయ  
 తన వేణు గీతామృతమ్ముఁ జిందంగ బృం  
 దావనమెల్ల నుజ్జీవముగన  
 తన యకుంతిత చక్రధాటికి వైరులు  
 యూరుపేరునులేక యొత్తిగిల్ల

గీ. తన మహత్తర దివ్య సందర్శనేచ్చ  
 ప్రజము సర్వార్పణముజేసి రాణగూడ  
 నుదయమొందిన నిజ భక్తహృదయగహ్వ  
 రాంతరుని పూరుషోత్తము సభినుతింతు॥



# ప్రచోధము (1922)

— 0 —

సీ. పశుబలంబెందు కన్నడకుండ మీయందు  
 పశుబలపరిపంధి బట్టుడందు  
 హింసయకమాట లేదెందును మీయందు  
 హింసను మడియింప నేగుడందు  
 కుట్రపన్నుగడలు కూడవు మీయందు  
 కుట్ర పన్నుగడల గూల్పుడందు  
 క్రోధానలజ్వాలకున్ దావులే దిందు  
 క్రోధానలంబార్ప గూడుడందు

గీ. ధర్మసంరంభ మిద్ది యధర్మమణచి  
 భరతదేశంపు బానిసత్వమ్ము బాపి  
 వైరులకు మీకు శుభమబ్బు పథముద్రొక్కి  
 తెగువవెడలుడు వే భారతీయులార!

సీ. ఒకరొసంగు స్వరాజ్యముండునే సతతమ్ము  
 తనకుదానై తెచ్చుగొనినగాక  
 పరులపై నాధారపడి మనుటెన్నాళ్ళు  
 తనసాయ మొక్కటే తనకుగాని  
 పరజాతి ననుకరింపగ మోక్ష మబ్బునే  
 తనజాతి ధర్మమే తనకుగాని  
 తన్ను విడచి యెట్లు త్యాగమా తనదేశ  
 మన్నను తను గల్పికొన్న గాక

గీ. ధర్మసంరంభమిద్ది యధర్మమణచి  
 ... .. భారతీయులార॥


సీ. తనజాతిమోక్షమే తనమోక్షమని తన

ప్రాణమిచ్చెడి వాడె మానవుండు  
 ఈలోక కల్యాణమే జాతికల్యాణము  
 టంచు నాహుతి యగునదియె జాతి  
 పరమత సహనమే స్వమతోద్ధరణమంచు  
 నడ్డి కాపాడెడు నదియె మతము  
 స్వీయదేశపు వృద్ధి దృష్టినొందక ప్రక్క  
 దేశవృద్ధిగోరు దేశమదియ

గీ. సంకుచిత స్వల్ప భావదాస్యముల పట్టు  
 వడక నిజ సత్య ధైర్య కవచముల గొని  
 ధర్మరక్షణకై ముందుదారి చూప  
 వెడలి రంజయ్య భారతవీరులార !

సీ॥ ఖద్గరెవ్వని భుజస్కంధమ్ము ధరియించునో  
 వానిజన్మమే పావనమ్ము  
 రాట్న మెవ్వరియింట రంజిల్లుచున్ దిర్గు  
 నో వారిగేహమే పావనమ్ము  
 చేతిపను లెచట చెలగి వృద్ధినిజెందునో  
 వారి దేశమే పావనమ్ము  
 సత్యమ్ము ప్రేమ యేజాతిధర్మములౌచు  
 బరగు నా జాతియే పావనమ్ము

గీ॥ శాంతి నెల్లెడ నెలకొల్పజాలు సైన్య  
 మరయ పావన మట్టి యీ భరతభూమి  
 జనన మొందితి మన ప్రయోజనమె ! కార్య  
 మునను బేరు పృథ్వి నిల్పినను గాక॥



## రాట్న గీతము

యమునాకళ్యాణి - అదితాశము

వడుకుముతా ! వడుకుమురా ! వడివడి స్వేచ్ఛానాయువు బీల్చి ||వడుకు||

1. తెల్లివిగిలిగి వే- వడుకుమురా-నీ-దేశోద్ధరణకు-తెరగదిరా  
కలిమి బలిమి-యీ-కదురేగదరా-క్రమ్మట రాజ్యంబియ్య  
సూత్రముర ||వడుకు||

2. ధర్మసూత్రముల-దారముదీయగ-  
మర్మములను - విధ్వంసము సేయగ  
నిర్మలమగు శాంతిని వెదజల్లగ-  
యోర్మికల్గి మా-నసమునవడిగా ||వడుకు||

3. పరాధారమా-బ్రతుకెందుకురా-  
బరాస నీశక్తిని-దెలియుమురా  
స్వరాజ్యమిదే నీ-రాట్న చక్రమున-  
సాధింపగ శాంతి,-నహింసాపథమున ||వడుకు||

# మ హా త్మా జీ 79 వ వ ర్ణం తి.

సీ॥ మిన్ను విటిగి, యెంత మీద బడ్డ  
 రవంత కదలని యచల సంకల్పమూర్తి,  
 కంతమ్ము ఖండించు కటికకసాయిని  
 దాసోహ మనిపించు దండితపసి,  
 ప్రాణపరీక్ష యందైనను, బాసాడి  
 తప్పని నిత్య సత్యవతుండు  
 చంపదగినయట్టి శాత్రవు నైనను  
 ఊమియింపడగు నహింసావతుండు

గీ॥ ఎటిగియో యెఱుగకయో తా నెదిరిచేయు  
 దొసగులన్ విప్పి శిక్షనొందుచు దనంత  
 ధర్మము బ్రతిష్ఠ జేసెడి కర్మయోగి  
 యైన గాంధీమహాత్ముని నభినుతింతు॥  
 సీ॥ చిర దాస్యబంధమ్ము ఛేదించి జాతికి  
 స్వాతంత్ర్య మిచ్చిన దాతయతడు  
 కట్ట బట్ట లేని యట్టిజాతికి వస్త్ర  
 దానమ్ము చేసిన దాతయతడు  
 గతి మోక్ష మెఱుగని పతితజాతికి ప్రాణ  
 దానమ్ము చేసిన దాతయతడు  
 చెఱుపుజేసి వెడలు పరజాతి కభయ  
 ప్రదాన మొసంగిన దాతయతడు

గీ. ధారుణి నహింసయే పరమధర్మమనుచు  
 తాల్మిబోధించు జ్ఞానప్రదాత యతడు  
 పాపనఖ్యాత ధాత్రి, మా భరతమాత  
 కన్న బంగారుతండ్రి మా గాంధీతండ్రి  
 సన్నుతించెద భక్తి నంజలిఘటించి॥

సీ. బోసినవ్వుల మంచిముత్యాల నోలికించు

తాత మన్ననగన్న నేత యితడు

ఒక్కడయ్య జాతి నొక్కపెట్టునలేవ

దీసిన యసమాన ధీరు డితడు

ఒక్క జిక్కియు తపస్రపాభవంబున శాంతి

స్థాపించు ఘన తపశ్శాలి యితడు

తా మానవుండయ్య వ్యామోహమున్ ద్రెంచి

ఁరయు సాధించిన ప్రాజ్ఞు డితడు

గీ॥ ఇతడె జాతికి ప్రాణ మింకితడె ధనము

బంధుడీతడె సద్దయాసింధు డితడె

యితడు లేకున్న లేచు భారతధర్మి

యట్టి గాంధీమహాత్ముని నభినుతింతు॥

ఆ॥ హాయిగా రాజ్యమిచ్చితిం కార్థికస్వ

రాజ్యమె కొరంత, యిపుడు విభాజ్యమైన

రాజ్యముల కూర్చి పూర్ణస్వరాజ్య మిచ్చి

యేకరాజ్యముగాచేసి యేలుకొమ్మ

గాంధీ ! నీ భరతఖండ మఖండముగను.

మ॥ “ఇతడా గాంధీమహాత్ము

డీతడటవే ! యెన్నాళ్ళ కెన్నాళ్ళకున్

గతియున్ మోక్ష మెరుంగకే

పతితయై గాసిల్లు, నీ స్వీయ భా

రతజాతిన్ గడు నుద్ధరించిన

మహాప్రాజ్ఞుండటే ! యీతడే

యిత” డంగు నుతియింతు నిన్

దలచి చా మింటింట మున్ముం చికన్ ॥



## విశ్వమానవ సందేశము



(యము శాకల్యాణి రాగం - ఆదితాళం)

పల్లవి: స్వతంత్రభారత - పౌరుడవౌరా

స్వాతంత్ర్యము నీ సొమ్మేరా !

అను: స్వార్థపరుడవై - సోదరహక్కుల

భంగపరుపకే - పాలింపుమురా॥

చరణములు :

1. ఎత్తిన తల యిక దించకురా-చే

యెత్తి బానిసగ-చరియింపకురా

పొత్తుగలిగి సోదరులతో సమభా

గస్తుడనుచు జాగ్రత్తగ మెలగర ॥స్వతంత్ర॥

2. స్వీయ పరిశ్రమచేతనే హాయిగ

జీవించుటె ధర్మమురా

హేయముగా సోమరివై పరు లెదొ

చేయుదురని యాశింపకురా ॥స్వతంత్ర॥

పరదాస్యంబది పనికిరాదురా  
 పరవీడన యొక బ్రతుకేగా !  
 పరుడు నే ననుచు భావింపకురా !  
 ప్రతివాడును స్వరాజ్యభాగిరా "స్వతంత్ర"॥

4. బలహీనుండని ధనహీనుండని  
 భావముచే గృశియింపకురా  
 బలవంతులకు బలమివేరా  
 తెలియర నీవు స్వశక్తుడవనుచు" స్వతంత్ర"॥

5. ధర్మకర్తవై యాస్తులన్నిటికి  
 ధైర్యముగా పాలింపుమురా  
 ధర్మాచరణమే నీ స్వధర్మమని  
 దండిగ చాటర లోకమున "స్వతంత్ర"॥

6. నీలోశక్తుల మేలుకొల్పర  
 ఆలోచనలన్ శుద్ధుడవగురా  
 తాలిమిచే సద్గుణముల బెంచర  
 దైవత్వము సాక్షాత్కరించునుర "స్వతంత్ర"॥

7. విశ్వమానవుల కా దేశం బిది  
 వినుపించెడి శ్రీ గాంధీ  
 శాశ్వతమగు శాంతిని వెదజల్లగ  
 సకల ప్రపంచంబందు"  
 స్వతంత్రభారతపౌరుడ వౌరా  
 స్వాతంత్ర్యము నీసామ్రాజ్యము"॥

## స త్య స్మృ తి

— 0 —

క॥ మనసారధి మనబంధుడు

మన హితుడున్ మనగురుండు మననాయకుడున్

మన భారతసేవకుడున్

మన గాంధీభాను డస్తమయమున్ గనెగా॥

ఉ॥ ఎట్టిముహూర్తమయ్యో! జగదీశ భజింపగనున్న వేది, కా  
లెట్టి నమస్కరించుతరి లెక్కదలంపక నీమహత్త్వమున్  
పొట్టను బెట్టుకోదలచె బో యొకపెట్టున, తూటానర్చినిన్  
కట్టడి హంతకుండొకడునాయన! గాంధీమహాత్మ! నిర్దయక.

ఉ॥ చిత్తము సంస్కరింపబడి జీవములొక్కట లేచిరాగ, చే  
యెత్తినమస్కరింపజను నెంతటివాడు నినున్ గనంగ, లో  
కోత్తరమూర్తి! ప్రార్థనల కొక్కట సాగి యడుంగువైచి, చే  
యెత్తినమస్కరించునెడ నించుక సంశయమైనలేక, యు  
న్మత్తుడొకండు, నిన్నుబరిమార్చగ, హా! విధియారకుండెగా!

ఉ॥ తిట్టినదిట్టకే మరల దీవనలిచ్చి క్షమింతువే, నినున్  
గొట్టినగొట్టకే, ధనము గుప్పెగు కొల్లగ వైరివాకిటన్  
పట్టినపట్టు వీడవది ప్రాణముపోయెడు పట్టునైన, నీ  
యట్టి యజాతశత్రునకు నక్కట యిరిపువెట్లు కల్గెనో !



ఉ. ఎట్టి సముద్రఘోష యిది! యీయమునానదిఘోషనల్లెసల్  
 చుట్టి భయంకరంబగుచు శోకమహాంబుధిగాఁ దెరల్చె, నె  
 ప్పట్టున గుండియల్ పగులవాఱ విటుల్, మన భారతాంబగ  
 న్నట్టిమహాత్ముడల్లదిగో! యస్తమయంబగుటన్ గదా యిటుల్.  
 శా. కట్ట! యెట్టిదురంతకార్యము వినంగా సిగ్గగున్ మాకె, హా!  
 “పొట్ట బెట్టకొనంగజాలిరిమహాత్ముక్ భారతీయుల్, మనం  
 బెట్టాశించెనో! యిట్టిదుష్కృతిక”టం-చింటింటదేశాలదూ  
 పట్ట మేము శిరస్సులెత్తుకొని యెబ్బంగిఁ మనంజాలనా.  
 ఉ. శ్రమచేదెచ్చిస్వరాజ్యమిచ్చితివి వాత్సల్యమునక మొన్న, భ  
 ద్రముగా మీ పరిపాలనక సరిగ సంరక్షించుకొండంచు, సా  
 ఖ్యము లొందంగల పట్టునక, వెడల ద్రోయంజాలి రీనాడు, త్వ  
 ద్విమలానందరసప్రపూర్ణ వరమూర్తి తండ్రి! దొర్భాగతక.  
 శా. నీసంకల్పమె కార్యరూపమగుచుకనీమాటె రామూజయై  
 నీ సందేశమి వేదవాక్యమగుచుక, నీతావె సుక్షేత్రమై  
 నీ సంబంధమె స్వర్గతుల్యమగుచుక నిండెక జగంబంతటక  
 నీ సాన్నిధ్యములేని జన్మ వృథ, తండ్రీ! మాకు దిక్కేరికక॥  
 నీ. మూగవాడేయననా, గాంధీయంచు

రెండక్షరంబులు పల్కనట్టివాడు  
 గ్రుడ్డివాడగు, గాంధీరూపంబు గనకున్న  
 యతనిపటము జూడనట్టివాడు  
 బధిరుడగును, గాంధీపల్కు స్వయమ్ముగా  
 వినకున్న యంత్రాన విననివాడు  
 హృదయమ్ము లేనివాడేయగు, గాంధీ  
 నూహాత్మ్యమ్ము దెలియలేనట్టివాడు

గీ. భారతీయుడు కాడింక వాడు, గాంధీ

పుట్టినది నేను పుట్టిన పుణ్యభూమి

భరతఖండమెయని గర్వపడనివాడు,

మిగిలె నీతృప్తి, నీవు లేమిని మహాత్మా !

గీ. 'బాపుజీ, బాపుజీ' యన్న పల్కె విందు

"గాంధీకీజయి" యను మాటె కానుపించు

గాంధీరూప పటం ఒంత గాంతు; గాని

భౌతికస్వరూప మిక, కానబడదు, పడదు.

ఉ. ఎంతయొమంచివాడవుకదే, మొనమొన్ననధిపజొచ్చు, నీ

హంతకుప్రాణముల్ మరల నాతనికిచ్చిన పుణ్యమూర్తి! ని

న్నెంతగ లోక మెన్నుకొననీ! వచియించెదసత్యమిందు, నిం

కింతకు నీదు మంచితనమే విషమై మరి మృత్యువా యెగా.

ఉ. ఆయమునానదీతటమునందున హాయిగ బవ్వలింపగా

బోయితివే సమస్త జనముల్ విలపింపగ, వీరి వీడగా

న్యాయమే! యెంతగాపించినా మరి రావుకదయ్య నీయశః

కాయము సంచరింపగ జగమ్మునజేరి తె"రాము"నన్నిధి.

గీ. శాంతి గొనుగాక ! నీయాత్మ శాంతమూర్తి

నిత్యమగుగాక ! నీజ్యోతి సత్యమూర్తి

నీదు సూత్రముల్ జగమున నిండుగాక !

అవ్యయుడ వౌదుగాక, మహాత్మాగాంధీ !

కాంచెదవుగాక ! సత్యలోకమ్ము నీవ.

ఓం శాంతి శాంతి శాంతి.

## బాపూజీ నిర్యాణం - గేయం (31-1-48)

నీచేతు లెట్లాడెరా ! మనగాంధినిన్ జంప, మనసాచ్చెరా  
నీచ ! నీచేజాతికి, తీరని - నింద కొడిగట్టితివిరా ||నీచేతు||

1. ఇట్టివా డింతవరకు, జగతిలో - పుట్టనేలేదు కదరా !  
నీపుట్టేమి మునినదిరా - గాంధిని-పొట్టనుబెట్టుకొనగ ||నీ||

2. నేలబాకే చీమకైన, పైన - నింగినెగిరే పక్షికైన  
నీటగదిలే ప్రాణికైన-దలప-నేరడే, చెఱుపెన్నడైన ||నీ||

3. ఈశుడని బుద్ధుడని - యేసుక్రీస్తేయని  
దేశదేశాలవారు దర్శించి, - తీర్థమై, కూడినారే ||నీ||

4. తిట్టిన తిట్టడెపుడు, మరల నిన్ దీవించి పంపుగదరా  
నిన్ గొట్టిన గొట్టడకట, వైరులకు గోట్లధనముగుప్పెరా||నీ||

5. కట్ట బట్ట లేనిజాతి, మానమ్ము - కాపాడి - రక్షించెరా  
కడజాతివానినైన, తండ్రిగా - కాగలించుకొనియెరా ||నీ||

6. తాయీరా ! నీగుండె, చంపితివి - రాజ్యమిచ్చినతండ్రినే!  
హాయిగాననుభవింప-గా లేక-హాయితివి, మాతృద్రోహీ||  
నీచేతు లెట్లాడెరా !

## మహాత్మా ! భారతోద్ధారకా !



- సీ. కదలినతీర్థమై పొదలు నీపదములఁ  
 బూలఁబూజింపగా బుద్ధిపుట్టు  
 అమృతమ్ము జిందించు విమలమహా నీవాక్కు  
 తాతిగుండియను గరంగఁజేయుఁ  
 గడుసుమాంత్రికరీతి వెడలు నీదృక్కులో  
 లీనమా నెంతటివాని మనసు  
 మోహనమగు నీదుమూర్తిసన్నిధినెంత  
 శక్తిగలాఁడును స్తబ్ధుడగును
- గీ. ఇట్టి తేజోనిధానమానట్టి నీనుఁ  
 దేరిపాఱఁగఁ జూడఁగలారె యెందు?  
 నీకతమ్మునఁ బేర్గన నేర్చెగాక  
 కళ్ళనయొకఁడు, విధిచేప్ట గడవఁగలదె ?

- సీ. పాపభూయిష్టప్రపంచమ్మునం దింక  
 మనుటెల్లఁ బాపమ్ము గొనుటయొండె  
 కాలమ్మునకు నెంతఘనుఁడైనఁ దాకట్టు  
 పడకతప్పదు ధర్మబద్ధముగను  
 శ్రమయెంతబడ్డ నీజాతిగుర్తింపదే  
 విలువ గుర్తింతురా వెనుకజనము  
 లోకకల్యాణార్థమై కష్టపడు మహా  
 పురుష నిర్యాణమీకరణిని గద

అనుచు జను లాడుకొనగలె నంతెకాని  
 నీవు నిక్కముగా చనిపోవలేదు  
 జగతిలోన విద్యుద్దీప్తిచందమునను  
 వ్యాప్తిజెందితి కీర్తికాయమ్మతోడ  
 యుగయుగమ్ముల శ్రీ పూరుషోత్తముడవు.

సీ. వసివాడలే దింక స్వాతంత్ర్య విజయోత్స  
 వారంభ నవపుష్పతోరణమ్ము  
 ఆరిపోలే దింక నూరూరవెల్లిన  
 స్వాతంత్ర్యమంగళాభంగదీప్తి  
 మరపురాలేదింక పురుషార్థసాధనాం  
 తరలభ్యుపవిమల త్యాగబుద్ధి  
 సమసిపోలేదింక సల్పినసత్యదీ  
 షోబద్ధమా నహింసానతమ్ము;

గీ. ఈయలేదింక వీడదీసి యెవరివారి  
 రాజ్యములు పంచి శ్రీరామరాజ్యముగను,  
 బౌర ! ఫలభుక్తిమాకెల్ల చూఱవిడచి  
 చల్లగా జారినా, వ నాసక్తియోగి !

ఇతఁడెవరుండు నిన్ను హరియింపఁగవే లయకారుడై, మహా  
 ధర్మమొక బృచ్చజేసెను, పదంపడితా నొనరింపఁబోవు ను  
 మ్మృతికి, క్షమించు మన్నటుల గేలుమొగిడ్చి నమస్కరించెఁగా  
 కిలరుడాకండు నిన్నుస్మృత్యించునె? యింత తెగింప నేర్చునె?

మనసుఁడొకండు నిన్నుబరిమార్చుగ వచ్చిన కీడుసైచి, నీ  
మృదు కృప వానిపైఁ జలుకరించితి వీ తెగుదారిసేతకున్;  
మదిమదినిల్చి, కేల్మాగిచినాడవు రాసు! హరే! యటంచు, నో  
ర్వఁ దరముగాని వీనియపరాధము నెమ్మదిబెట్ట వింతయున్ !

జాగదియేలనయ్య! కడసారి హరిన్ స్మరియింపు మన్నటుల్  
జాగును గూర్చి హెచ్చరిక సల్పుచు, సాగిల్ మొక్కి, భక్తిచే  
మూగిన వందలాదిగ సమూహము వెల్వడి, తా తలంపుగ  
ప్రేగగ జేసికొంగలిగె నీతఁడు; నేమనువార మక్కటా!

“నే నొనరించు కార్య మవనిన్ గలదేని యతండె నిల్చు: లే  
దా, ననుగొంచు బోవును; విధాతృని చెయ్య మెఱుంగఁజాల; మ  
జ్ఞానముగాక మీర లిడు కావలికోటలు గట్టిపెట్టినన్  
మానునె! మిత్తిరాక; నను మన్వంగ మాపంగనేర్చు దైవమే.

ప్రాణము లుండుదాక, హరిరామహరే రఘురామ యంచలన్  
మానుగ మీ రహర్నిశలు మానక సంస్మరియింపుటావు నా  
ప్రాణములందుగల్గు ననురక్తి బలమ్మునఁజేసి, ప్రార్థనా  
స్థానము, రాఘవస్మృతినిధానము, కత్తుల బోను సేతురే ?

కర్తయు భర్త యింక లయకర్తయు నౌ రఘురామనామఁ  
కీర్తన జేయుచున్ దనువు కేవలమున్ దృఢింప నెంచితిన్;  
కర్తృతఁ బూననేల నెటుకావలెనోకద యీశ్వరేచ్ఛ! సం  
హర్తనుఁ జిన్నబుచ్చంగలనయ్య, తనంతట వచ్చి పిల్వగా॥

మేనజనించు మృత్యువు, నిమేషము ద న్నెడి బాయకుండు, నె  
వ్వానిని లెక్క సేయదు, కృపారహితమృది, యంత్యకాలమం  
దైనను శ్రీహరిస్మరణ యాగక సేయుట బుద్ధి; యీపరి  
జ్ఞానము గల్గువాఁ డొదుగఁగల్గునె, రక్షక శిక్షకాళికిన్ !

నిత్యమె యీశరీర మది? నిత్యము శాశ్వతమైన యాత్మయే  
సత్యమటంచు లో నెఱుంగఁజాలినవానికి సర్వకాలమున్  
మృత్యుభయములే; దిఁక భ్రమింపఁగఁజూతు రిదేల ?

పూర్వమె

ప్రోత్సజియించి భ్రాంతి తనువున్ బదిలం బొనరించితిన్ మదిన్.”

అను నీ పల్కిన వేదవాక్యములె సత్యంబాయె; నీభారతా  
వనికిన్ నీవు స్వరాజ్యమీకరణి సంపాదించుటల్ వింతయే !  
జనిసాఫల్యము నొందగా ధర, నహింసాధర్మమున్ నిల్పు నీ  
కణుమాత్రంబగుఁ గాదె, యియ్యదిమహాత్మా !

భారతోద్ధారకా !

చరితార్థంబగు నీను పుట్టువు, అహింసా సత్య ధర్మస్థిరా  
చరణం జూపితి వడ్డుజాడలఁ; బ్రపంచమున్ బ్రవర్తింపఁగాఁ  
దరియించున్ భవదీయజన్మ దగు కర్తవ్యమున్ బాలించిత  
య్య ! రహస్యంబిదె ! నిల్పు నీదు యశమిం కాచంద్రతారా  
ర్కమున్ .

అఘము హరించి, అజ్ఞత రయమునఁ బాప నిజాభిధేయమున్  
లఘువుగ సంస్మరించు ప్రజలన్ దరిజేర్చెడి వేల్పుసంగుతన్  
'రఘుపతి, రాఘవా ! యని నిరంతమున్ దనుబాడికొన్న మా  
నఘుచున కాత్మశాంతి భువనముల నింటనునింట వెల్లుచున్ ॥

# క బ శ వః

(1944-10-21 - శనివారం సందర్భము)



సీ॥ యజ్ఞయాగాది మహాకార్యముల సంత  
 సించు నీవిటు కటాక్షింపవేమి !  
 నిరతాన్నదాన సునిష్ఠుల నాశీర్వ  
 దించు నీ విటు కటాక్షించవేమి !  
 దేవపితృదిపూజావిధులం దృష్టి  
 జెందు నీవిటు కటాక్షింపవేమి !  
 వై భవోపేత విచాహములందు గ్రీ  
 డించు నీవిటు కటాక్షింపవేమి !

గీ॥ ప్రకటితానంద భోగ సంపద కటాక్ష  
 వీక్షణప్రసారముల గావించుదాన  
 వక్కటా ! యెందు దాగితివమ్మ ! చెప్పుమ !  
 ప్రాణదాయిని ! అన్నపూర్ణా ! భవాని॥

సీ॥ మాపాలిపంట సమీపించు దినములే  
 కాని యిల్ జేరు భాగ్యంబు కలదె !  
 మాపసికూనల కీర్తన గంజికిన్  
 గలదు మాపటికి మాగతి యికేమొ !  
 మాపు శేపున కేమి, యోపికయున్నె, యి  
 ట్లుపవాస మెట్లు సేయుదుము దినము  
 మా కన్నసంతాన మాకటికిన్ గుండ  
 గా జూచుదురదృష్టకాలమగునె"



గీ॥ యనెడి హాహారవమ్ము లే విసగనయ్యె  
 ఈక్షుధార్తుల కన్నీరులేకమై ప్ర  
 వాహమున్ గన, వారించువారె వారు !  
 అకట ! దయలేదె ! మాయమ్మ ! అన్నపూర్ణ !

చ॥ ధనమునకై విచార మొకొ,  
 ధాన్యముగూర్చి కృశించుటాకొకొ, యిం  
 ధనమునకై ప్రయత్న మొకొ,  
 తాల్చగ వస్త్రపుగోర్కెయో, గృహం  
 బునకగు వస్తుసంచయము  
 బొందతలంచిన, నెప్పులేని యా  
 చనకు, వశమ్ముగావలసె

జన్మమిదే మనుదమ్మమాకికన్ ॥  
 సీ॥ కనలేదొ ! మొన్న డక్కామండలమున ల  
 క్షులకొలందిగ ప్రాణములదొరంగ  
 సోకలేదో ! చెవి శోకించు బీహారు

రాష్ట్రజన తుదార్తారవమ్ము  
 కాంచలేదో ! కళింగ జనపదస్థిత  
 తొమదేవత మల్పు శవములగతి  
 వినలేదొ ! నేడాంధ జనపాలిశాసన  
 కృతక నివీడ దారిద్ర్యహోష

గీ. సర్వ సస్యసంపూర్ణయా జననివీపు  
 గలుగ సిఘోరదృశ్యముల్ గాంచనగునె !  
 అన్నపూర్ణ భవాని వీవయ్యు, నిచట  
 నన్నమున కింతకటవాయెనా ! ధర్మితి॥

భయమదియేల ! యీ గృహముబందె నిజము గనంగ దేశమం  
తయు నొక పెద్దబందెయకదా ! నివసించుజనాళి కింతగా  
చెయి విదలించియున్ మెతుకుజిల్కగ నోచుకొనంగలేదు బం  
దియనిడు, ముద్దలన్ గడుపునిండునె ! యెప్పటికీ విమోచనలో॥

ఇదియు దరిద్రదేశ మదియేని, రవంతయు చింతలేదు, సం  
పదలకు పుట్టినిల్లు, యసమానపరాక్రమ దానశ్రేముఖుల్  
పొదలిన రత్నగర్భ యిది ముష్కరఘోరనివీడ శాసనా  
స్పదమన లొంగి, యీపరిభవమ్మున గుండెడునేడు ! తల్లిరో!

కరుణన్ నీ పసికూనలందఱు మనంగా ద్రోవజూపింపు, ని  
ఘ్నగముల్ పల్కితి, నిందజేసితి నటంచున్ వీడకోయమ్మ, దు  
ర్భర మీ దుస్థితి గాంచగల్గియు, దినన్ బ్రారబ్ధమేలేద ! స  
త్వరమేచేర్చు, త్వదీయ సీను కరుణన్ బాలింప వీకున్నచో॥

గీ. రత్నగర్భయా, నిఖిల భారత ధరితి  
తామదేవత చండ్రప్రచండలీలఁ  
దాండవింప, నుపేక్షింపఁ దగునటమ్మఁ  
ప్రాణదాయని ! అన్నపూర్ణా ! భవాని !



## పదరా ! ఢిల్లీ ! (ఢిల్లీ చలో)

- పదరా ! ఢిల్లీ ! వేగ - వట్టుకొందాము !  
స్వాతంత్ర్యధ్వజ మట - స్థాపించుదాము      ||పదరా||
1. నెత్తురు వరదల - నిలచినగెడ్డ  
సత్తువ గలదేని - సానుమో బిడ్డ      ||పదరా||
2. మరఘిరంగుల జూచి - మరలి పోపోకు  
పరప్రభుతకంటె మేల్ - మరణమెసేకు      ||పదరా||
3. అలయుగంధరుకష్ట - మాలింపలేవు  
ఫలము జాఱవిడచు - భాగ్యహీనుడవు      ||పదరా||
4. నెమలిసింహాసనము - నిలచిన తావు  
నమిలి మింగినవారి - నణచిచేకొనవు      ||పదరా||
5. మగలాయిలే మేలు - మహాలులన్ గట్టి  
మన సంపద హరించి - మరలరే కొట్టి      ||పదరా||
6. నడిగెడ్డ మనకు, ప్రాణము మానమదిరా  
తడయక నీకత్తి - ధారవోయుమురా      ||పదరా||
7. భీష్ము డేలిన సుప-విశ్రమా భూమి  
కౌంతేయులేలిన - ఘనమైన తావు      ||పదరా||
8. పృథ్వీరాజేలిన - సాధ్వీలలామ  
రాణీసంయుక్తకు - రాణివాసమ్ము      ||పదరా||
9. అక్బరుపాదుషా - ప్రాణధనమ్ము  
పాజహానుని కీర్తి - చంద్రికల కీమ్ము      ||పదరా||
10. స్వార్థపరులై వృధా - చచ్చిపోకండి  
సార్థకజన్మలై - సాగిరారండి      ||పదరా||
11. హైందవరక్తం, మీ-యందు కలదేని  
నందేమాతరం, జై - హిందనుచు భూని      ||పదరా||

## అంధప్రతిభ

సీ. అంధులకేమి యీ యరవలకేమి చ

క్కని యొరవడియె, త్యాగయ్యగీతి  
పండితులకు నేమి - పామరులకు నేమి

వెన్న బెట్టినది, పోతన్న పలుకు  
పిన్నవారలకేమి పెద్దలకేమి తా

పాల ద్రావినది గోపన్నభక్తి  
వీరులకేమి తా భీరులకేమి. ర

క్రమయమ్ము ఖడ్గతిక్కన్నపోటు  
గీ. ఆలమున గృహమాదు నిత్యము జపించు  
మంత్ర రాజమ్ము, మేటి తిమ్మరుసు యుక్తి  
జన్మతో గల్గినట్టి, మా స్వంతధనము  
లాంధ్రమాతా! నమస్కార మమ్మనీకు॥

సీ. తన యద్వితీయ మేధాశ్రీ, శ్రితపాళి

బూర్ణకాముల జేయు భోగరాజు  
తన దివ్యపూర్ణ బోధాసమలక్షణా

కృతుల నాకర్షించు కృష్ణరావు  
తన. దివ్యదేశ విద్యా వైభవశ్రీల

మహిమజాతిన హనుమంతరావు  
తన వాక్సుధాధార ఘనరాజకీయమ్ము

జిప్పిల వర్షించు, చెఱుకువాడ  
గీ. ఇట్టివా రెందరినో, గన్నయట్టి తల్లి

ధన్యురాలవు నీవు బందరుపురమ్ము!  
ధన్యులము మేము నీదు సంతానమగుట  
స్వీకరింపుము, మా నమస్కృతులు నేడు!

సీ. ఆవలీంపఁగ బ్రేవు లవలీల నమలు గం  
 డరగండడైన 'పట్టాభి' చురుకు  
 కుప్పింది యెగసి డీకొను సింహరాజమ్ము  
 సమరదుందుభి 'ప్రకాశమ్ము' ములుకు  
 అడిగినయంత సర్వార్పణజేసెడి  
 త్యాగియౌ 'వేంకటప్పయ్య' పలుకు  
 గిరిగీచి వైరుల నరికట్టి నిల్చు వీ  
 రాధివీరుడు 'వరహగిరి' చతుకు

గీ. సౌఖ్యమెఱుగక స్వీయదేశంపునేవ  
 మునుగురాజరియౌ 'సాంబమూర్తి' తతుకు  
 భాగ్యమై వెలయ నీకు లోపమ్ముగలదె !  
 యాంధ్రమాతా ! నమస్కరమమ్ము నీకు॥

సీ. స్వాతంత్ర్యమంతరాజము నుగ్గుపాలతో  
 త్రాగినరాజు మా 'భోగరాజు'  
 ధైర్యసాహసగుణోదారగుణమ్ము లా  
 టల నేర్చుబంటు మా 'టంగుటూరు'  
 కొండవిఱుగ జంకుగొంకెఱుగనట్టి యౌ  
 దార్య భూజము మ్రోయుదండి 'కొండ'  
 కోయని పిలచిన కోటానకోట్ల నా  
 కర్పించు మంత్రశిఖామణి 'గిరి'

గీ. కర్మయోగమే జీవితధర్మమని వి  
 రాగియై తపించు నాయోగి 'బులుసు'  
 యిట్టివారెందఱి నొ గన్న నీవెంత ధన్య  
 వాంధ్రమాతా ! నమస్కరమమ్ము ! నీకు॥

సీ. అఖిల కర్షక సురాజ్యసాపనాచార్య  
 ధీయుతుండౌ 'రంగనాయకుండు'  
 మానిత దేశ ప్రజానీక కార్య ని  
 ర్వహణ దీక్షితుడు 'శ్రీరామశాస్త్రి'  
 రాజకీయజ్ఞాన రసమాధురిన్ బ్రజన్  
 జొక్కించు రాయలు 'సుబ్బరావు'  
 పశ్చిమ ప్రాచ్య సభ్యతల బాల్యంబాది  
 పాలించు మన్నెడు 'బాపిన్నెడు'  
 భారత స్త్రీ జనోద్ధారి విద్యావిశా  
 రదుడు 'సలక్ష్మీనారాయణుండు'  
 సతత దేశహితైక చాణక్యతంత్ర కే  
 లీవిలాసుండు 'కాశేశ్వరుండు'  
 తన దేశయశము జాతిన 'విశ్వదాత' దే  
 శోద్ధారకుడు' మహాబుద్ధిశాలి  
 రాజ్యమున్ దొల్త నాంధ్రమున స్థాపించు చీ  
 రాలవీరుడు 'దుగ్గిరాల' విభుడు  
 గీ. నేల యీని నట్టుల పతాకాలతోడ  
 ధైర్యకవచాల జయజయధ్వనులతోడ  
 తఱలు విద్యార్థి వీరబృందము సతము  
 గలుగ నీకేమిలోటమ్మ కన్నతల్లి  
 యాంధ్రమాతా ! నమస్కారమమ్మ నీకు॥



# ★ శ్రీ పట్టాభి! ★

(65 వ జన్మదినోత్సవము)

శా. శ్రీ రంజిల్ల నయోధ్యదివ్యనగరీ సింహాసనంబందు, నీ  
తారామామణిఁగూడి, సంపదల, నిత్యముఁ బ్రసాదించునా  
శ్రీరాముండిల బోచుగావుతఁ శుభశ్రీలిచ్చి, పట్టాభి నీ  
తారామప్రభు, భోగరాజకులసుత్రామున్, యశోధామునిన్.  
సీ. ఎదిరిన చాణక్యునేని సందీకవా

గృంధన గావించుగడుసుదనము,  
కటికరాతిని నైనఁ గరగించి, సారము  
పిండనేర్చెడిగట్టిగుండె తనము  
పోటుమానిసి నైన, పొడనూఁప బనివట్టి  
చూఱగొనెడి బుద్ధిచురుకుదనము  
ఎట్టిదుర్గుటకార్యమేని చే బట్టినన్,  
రయమునదీర్చు, నేర్పరితనము.

గీ. తారతమ్యమెఱింగి, యందఱిని, సఫల  
కార్యలంజేయు, చాకచక్యపుదనము  
బరగు మా భోగరాజుఁ కేల్పట్టికొనుట  
మాన్యబృందావనపురమ్మ! ధన్యవీవు.

ఉ. ధీరుడ వేటికీవిటుల ద్రిప్పెమమోముఁ స్వరాజ్యవీతి, దా  
గోరగ రాదనోఁ మొదలెఁ ణోరికలేదనో, నీ యుపేక్షయే  
కారణమైఁ చెలంగి వృధగాఁజనె, యాంధ్రులయాసలన్నియె  
వ్వారలుసాటిచెప్పమ! భవత్ప్రతిభావిభవమ్ము బోల్చినన్  
మారుపచింపకింక గొనుమా! సమయమ్ములెరింగి స్వేచ్ఛమై॥

సీ. ఎవ్వనిభావ్య మహింసామహాసూత్ర  
కారిబోధకు, సహకారియయ్యె ।  
ఎవనిలేఖని ప్రాణమిడఁ జన్మభూమి  
యశముబ్రాక దేశదేశములందు ।  
ఎవ్వనిభారతిఁ యింపుగావరించె  
తా మాతృదేశకథామృతము  
ఎవ్వనితీక్షణమే ధావిభవము,  
వైరిగణముగుండెల దిగులుబటచె.

గీ. ఎవడుకేలూనఁ బ్రతిచోట నెనయులక్ష్మి  
ఎవడు పలికినఁ బ్రతిమాట నెనయశక్తి  
యట్టిఁ మా భోగరాజు వంశాబ్ధిచంద్రు  
డైన పట్టాభి కెష్ట జయముఁగూర్చి  
మనుచుగావుత, భారతమాతసతిము॥

గీ. నేటికొకస్థానమబ్బెగా నీకతమున  
తెనుఁగుబిడ్డకుఁ భూరిజాతీయసభను  
స్థానమేకాదుఁ మకుటమస్తకముగాంచు  
భాగ్యములభించుగాక, సత్వరమే ! మాకు॥

మ. సమయంబియ్యదె, సాగిరమ్మిక, స్వరాష్ట్రస్థాపనాచార్యక  
త్వముఁ నీకేలభించుసత్వరమ, యాంధ్రప్రాభవశ్రీకటా  
క్షము మాకుక మనసారచూటకొనుభాగ్యంబబ్బెడిక నీమహా  
ద్యమసాఫల్యససూచికఁబుగ జయధ్వానములున్ మోగెడిక॥



ఉ. విక్రమవత్సరమ్ము పృథివిఁ జరితార్థతనొందెఁ పీఠ, త  
ద్విక్రమవత్సరానఁ బ్రభవించుకతమ్మున, భూరివైరిరా.  
ట్చక్రముగ్రిందొనర్చగల సాహససద్గుణవిక్రమాయుఁని  
ర్వక్రపరాక్రమాప్రతిమభాసితు ధీకలితున్ నినున్ గనన్॥

గీ. సతతఖద్దరు మంత్రనిష్ఠాగరిష్ఠ !  
పూజనీయసుబహ్మణ్య పుత్రరత్న !  
గంగమాంబికాగర్భముక్తా ఫలంబ !  
రాజ్యలక్ష్మ్యంబికా మనోరమణ ! యసమ  
వీర ! పట్టాభిరామ ! జోహరులివిగా !

చ. ప్రవిమలభోగరాజకులవార్జి ధిపూర్ణ శశాంకఁ ధాత్రినీ  
కవిరశభోగభాగ్యములుదంచితకీర్తియు సౌఖ్యముఁ జిరా  
యువులిడి బోచుగత సదయుండగునీశుడు జన్మవాసరో  
త్పవములుగాంచు భాగ్యములొసంగెడిగావుత మాకు  
నెప్పుడుకా.



## 68 వ జన్మ : సరోత్పవము (24-11-47)

నీ పేర్నింహపు స్వప్నమై చనుటకో నీయున్ని తాముంటకుకో  
లోపంబన్న భయమ్ముచేతనాకొ విన్నునీ బైకి రాసిక, యే  
వైవైమాటల బ్రొద్దుపుచ్చెదరహా! పై వారు, నీకేమిలో  
టా! పట్టాభి సుధీవరా! యెఱుగలేదా! సర్వలోకమ్ము నిన్॥

ఒక సందేహ మనాదినుండి కలదయ్యో! రాజ్యతలతాన, నె  
న్నికగన్నట్టి, యొకాంధ పుత్రకుడవో, నీవంటి జాతీయనా  
యకునిన్ మన్నన సేయలేనిది, స్వరాజ్యమా! స్వతంత్ర్యమై! యిం  
తకు, నాంధ్రావని పూర్వకర్మమనుదున్ బట్టాభి! నీవుండియున్॥

ఆ. తెలివి కేమిలోటు తెల్గుదేశమ్మున  
ధనము కేమిలోటు, త్యాగమందు  
నన్నియుండి మనకు, నధికారమేలేదు  
యెన్నడైన, వినెడి, పున్నెమున్నె!॥

సరిలే! మించిన దేమిలేదిక, స్వరాష్ట్ర స్థాపనాకాలమున్  
దరిచేకొన్నది, నీప్రయత్నమున, లబ్ధబయ్యె డీనా డనం  
తరమందున్ మనయాంధ్రదేశమిదో! కానన్ వచ్చులోకమ్ము, దా  
నెరుగంజాలునిజమ్ము నిల్కడనె, యాయీనీదు సామర్థ్యముల్॥

చాణక్యుడో, యుగంధరుండని, ప్రపంచంబాడెడిన్ నిన్ను, సం  
స్థానాధీశ్వరులున్ దలల్ దిగిచి, సందర్శించి, కర్తవ్యతా  
జ్ఞానమ్మున్ గొని, పల్కుచుందు, నిను ప్రజ్ఞావంతుగా, నిట్టిచో  
నైనన్ దెల్లముగాదె నీ వెవర, వీయాదేశ దేశమ్ములన్॥

ఎదురై డీకొన, జాలుధీరుడాకడున్నె రాజకీయమ్మునన్  
బెదవిన్ విప్పు, గలమ్ముఁజేకొనిన, నీ విజ్ఞానమున్, బుద్ధిసం  
పదలున్ జిత్రము, నిశ్చయించి, నిజగమ్యస్థానమున్ జేరుప  
ట్టుదలన్, నీ కెవరయ్యసాటి, కనుపట్టున్ దీక్ష నీదెట్టిదో॥

అమితాశ్చర్య కరమ్ము, నీదు దినచర్యల్ గాంచగా, నెన్నిగ్రం  
థములన్ వ్రాసితి, వెన్నిసంస్థలను, సంస్థాపించి, పోషించితో!  
శ్రమచే దేశజులింక నీ ఋణము దీర్చుంజాలువారయ్య! కా  
లము, ప్రాధాన్యమటంచుఁ జాటగల, కాలజ్ఞుండ వీవేగదా॥

గీ. ఐకమత్యమె కొఱత, నీ యాంధ్రదేశ  
మందనెడి, యపయశమింక, ముందుబాయు  
గాక, యీర్ష్యయు, దంభముల్, లేకయుండు  
గాక, యో యాంధ్రమాత! నీ కరుణచేత॥



## డాక్టరు పట్టాభి

(69 వ జన్మవాసకోత్సవము)

మ. కలదేదోయొకపేరు “బందరుకలంకారీ” యటంచున్ మహా  
జ్వలమై దేశములందుకొంత, మచిలీపట్నమ్ము నేడింక, నీ  
వలనన్ శాశ్వతకీర్తి చంద్రికలనింపన్ ఖండఖండంతర  
మ్ముల “పట్టాభిపుర” మ్మటంచును యశమ్మున్ గాంచు  
మున్ముందికన్.

ఉ. పావనభారతక్షితికి, పట్టముగట్టిరి, నేడునీకు, ము  
న్నేవరియింపరాజ్యరమ, నిల్చినదాయెముహూర్తమింతకున్  
నీవునుమేము ధన్యులము, నేటికి నీసరిగదైనెక్క, నాం  
ధ్రావని పేరునిల్చితిగదయ్య, జగమ్ముల, భోగరాణ్యణి !

ఉ. నీకునునీవెసాటియన, నిక్కము, దాపరికంబదేల న  
య్యాకలమూన, నిల్వగల, యయ్యలు, నీదగువాగ్విజృంభణన్  
డీకొన, నిల్వజాలిన, కడిందిమగల్ కలరెంతమంది ! నీ  
వై కలిగించుకొన్నపుడె, బట్టబయల్గద వారి శక్తియున్॥

ఉ. కాలమెఱెప్పగాగలదికన్ మన యాంధ్రులశక్తి వట్టివా  
చారులుగారు, కాని, తమశక్తి నెఱుంగరా, వీరు మారదే  
శాల, నుతింతు, దేశజులసంగతి, పట్టదు, వీరికెప్పు, ర  
త్నాలుగదయ్య, చూడ, మననాయకు, లాంధ్ర  
ధరాతలమ్మునన్.

చ. అరువదితొమ్మిదేట మనయాంధ్రులభాగ్యమనంగ, నేడు భా  
సురతగ నవ్యభారతవసుంధర నీభుజశీతమెక్క నా  
తరుణము జేరవచ్చెనుగదా! యిదెగ్గె కొనుమయ్య దీవనల్  
చిరతరభూరిసంపద, లశేషయశోధన, మాయురున్నతుల్.

## స్వాతంత్ర్య దినము (15-8-1947.)

సీ॥ నేడుగా తమమేని నెత్తురులోడ్చి  
 రాజ్యశ్రీని జేకొన్న యట్టిదినము  
 నేడుగా జగతి బానిసజాతి యనుపేరు  
 పోగొట్టుకొన్నట్టి పుణ్యదినము  
 నేడుగా యెన్నడు వీడని దాస్యశృం  
 ఖలములఁ ద్రొంచిన ఘనదినము  
 నేడుగా పరజాతినిన్ ద్రోసిరాజని  
 యాటగట్టించిన యట్టిదినము  
 గీ. నేడుగా దేశమాత పున్నెము ఫలించి  
 ఖండఖండాంతరముల నఖండయశము  
 బడయు దివ్యముహూర్త మీపర్వమందు  
 జేరుడి, స్వాతంత్ర భారతవీరులార ॥

సీ. “డయ్యరు” చేతిలో వ్రయ్యలై తొల్ల  
 గగ్గమ్ములన్ గుండె “పంజాబు” తల్లి  
 ఉరికంబముల నెక్కి యుసురులర్పించిరి  
 ధీర “భగత్ సింగు” వీరవరులు  
 ప్రాయోపవేశుడై ప్రాణమర్పించె  
 బందియయందె వీర “జతీంద్రదాసు”  
 శత్రుసేనలజేరి సాధింప యోధుడై  
 పణ మొడ్డినాడు “సుబాసుబాబు”

గీ. సాధనములందు వేర్వేరు సరణులున్న  
బడయు నాదర్శముక్కటే ప్రాణములను  
దృఢముగా నెంచి తమమాతృదేశమునకు  
ధారవోసిన యాపుణ్యవీరవరుల  
సంస్మరింపుడీ! పుణ్యవాసరమునందు

స్తీ॥ “నారోజి” “గోఖలే” నాటిన స్వాతంత్ర్య  
బీజమనుదినమ్ము వృద్ధినొందె  
‘బాలగంగాధర’ ప్రముఖుడు పోషింప  
వృక్షమైశాఖల వెలసెదిశల  
“లాలాజి” “దాసు” “మోతీలాలు” రక్షింప  
విచ్చిరహ్యముగ పుష్పించికాచె  
“మదనమోహన” “గాంధీ” మొదలగువారలు  
పెంచి కాపాడఫలించె నేడు

గీ. నాయకాగ్రణులెందఱెందఱో జనించి  
దేశమాతృఋణమ్మది తీర్చినారు  
ప్రాణములధారవోసిన పావనులను  
సంస్మరింపుడీ! పుణ్యవాసరమునందు॥

స్తీ॥ దివ్యమోహనునాజ్ఞ దీక్షాగ్రహమ్ముల  
సలిపిన ఘనతపఃశక్తిఫలము  
లాటీలకును వెన్నె లాగకయె శిరమ్ము  
లోగిసహించిన యోర్పుఫలము  
అన్నవస్త్రములీకయున్న బందెలగుంది  
చేసిన యా యుపవాసఫలము

అకట! తుపాకిగుండ్లకు ప్రాణమొడ్డి  
 యంగవిహీనులగు జనాకాంక్షఫలము  
 గీ. కాక యీనాటి యీమహాత్కార్యమునకు  
 జేరగల్గుదుమే ! వారి శిథిలజీవి  
 తమె పునాదిగ గట్టు సాధమున వీరి  
 సంస్కరింపుడీ! పుణ్యవాసరమునందు॥

సీ॥ 'చైతన్య,' 'రామకృష్ణ' పరమహంసాదు  
 లాశీర్వాదించిన యట్టిఫలము  
 అమలయశుల్, 'వివేకానంద', 'రామతీ  
 ర్థుల,' భిక్షులోని, మాధుర్యఫలము !  
 'శ్రీరవీంద్ర', 'ప్రభుల్లరే', 'బోసు' ప్రముఖులు  
 కావించినట్టి సంకల్పబలము !  
 'అరవింద', 'రమణ మహర్షుల', పూర్ణబో  
 ధానంద దివ్యమహాత్మ్య ఫలము  
 గీ. లేకమైనేటికి, మనల నేకముగను  
 జేసి, జ్ఞానమొసంగి, రంజింపజేసి  
 రట్టి, దివ్యమహాత్ముల, నాత్మలందు  
 సంస్కరింపుడీ ! పుణ్యవాసరమునందు॥

సీ. వృద్ధాప్యమున బందెవీడక ప్రాణముల్  
 ధారవోసినది 'కస్తూరితల్లి'  
 సత్యాగ్రహమున జైలులో మరణించె  
 'మహా దేవ దేశాయి' మాన్యయశుడు

చీమూరు మిడ్నపూర్ నీమల వేనవేల్

హింసింపబడి రమాయికపు జనులు  
తీయక పోరి జాతీయపతాకర

క్షణకింద నలిగి నష్టములగనిఁ||

గీ. ధర్మ సంరంభమనుచు సత్యాగ్రహమ్మ  
టం చహింసయు రాట్నమటంచు గాంధీ,  
బోధసేయంగ జయమును పొందు ఘనుల  
సంస్మరింపుడీ ! పుణ్యవాసరమునందు!

సీ. సాహసమున స్వరాజ్యస్థాపనకు పాటు  
పడ్డ 'రూస్సెలక్ష్మీబాయి' యొక తె  
కడదాక దేశరక్షణకు పోరాడె  
'నానాసామెబు' ప్రజానాయకుండు  
పరరాజ్యమున్ దోయి పన్నితంత్రముల  
సాధించె 'తాంతియా' యోధుడొకడు  
గడగడ నణికించె నడవిభిల్లులగూర్చి  
రాజ్యముగొన 'రామరా'జొకండు

గీ. భారత స్వతంత్ర సంరంభ కారణమున  
ప్రాణముల్ ధారవోసిరీ భరతభూమి  
త్యాగులై నట్టి వీరినందఱిని భక్తి  
సంస్మరింపుడీ ! పుణ్యవాసరమునందు!

మ. తనివిందీరక, వీరమాతయను స్వాతంత్ర్యేచ్ఛచే నొక్క కే  
లను జాతీయపతాకబూని మదినుల్లాసంబునన్ దేశర  
క్షణకై పూరుషవీరవర్యులబలెన్ స్వాతంత్ర్యసంరంభమం  
దున పాల్గొన్న మహాపతివ్రతలనెంతున్ భక్తిజోహారులన్!



రమణీయంబుగ గుంపులన్ జయాజయారావమ్ములన్ వీరవా  
 క్యములన్ బల్కుచు జేరవచ్చిరిదె విద్యార్థుల్ స్వతంత్రేచ్ఛ హ  
 స్తములన్ దేశపతాకలన్ గొని స్వరాజ్యస్థాపనౌ నీముహూ  
 ర్తమునన్ చీవనలిమ్మహా! భరతమాతా! శ్రీసమేతా! దయన్॥

వర, 'గాంధీ, జవహర్, పటేలు, మెహతాబ్, పట్టాభి, రాజాజి, శం  
 కరరావ్, పంత్, అజాద్, కృపాలినులు, డాక్టర్ ఫో, షసాఫాలి, ధీ  
 వర రాజేంద్రుడునున్ సరోజినియు' నాపై, నెందఱో భక్తి జే  
 రిరి శ్రీమాతృ పదాబ్జ పీఠికి సమర్పింపగ, దా మంజులుల్॥

అదె! రారండు, స్వదేశమాతృపద వీతారాధనామగ్నులై  
 యిదె వేచేరుచునున్నవారలు, స్వతంత్రేచ్ఛ ముహూర్తమ్మిదే  
 కదిసెన్ జాగునొసర్పకే, నిలుపుడీ, కైవారమున్ బట్టి య  
 ల్లదె! నీరాజనమున్ గ్రహించు సమయంబయ్యెన్ వెన్ జేరడీ॥

చనిరండో! సుఖమొందుడీ' యిక యహింసాధర్మసంరంభ మె  
 ల్లను చాలించి యిదే విశదేగణమెల్లన్ స్వీయదేశమ్ము తా  
 చనుచున్నారలు నిల్వజాలక స్వరాజ్యశ్రీ భుజస్కంధ మం  
 దున జేరన్ శుభలగ్నమయ్యె గని సంతోషింప రారంశికన్॥

అదె! ఢిల్లీ పురికోటలో నడుమ సౌధాగ్రమ్మునన్ స్వేచ్ఛమై  
 కదలెన్ దివ్యసువర్చనం బనగ చక్రంబొండు భాసిల్ల న  
 య్యదె జాతీయపతాక యెల్లరును జోహారుల్ సమర్పింపగా  
 సుచినంబియ్యది. చేరరండు తరియించున్ జన్మలీనాటితో॥

అసహాయోద్యమ కారణముగ స్వరాజ్యంబెట్లు చేకూరున  
య్య! సహింస దగునే? వచింపక కిమిధ్యావాక్యమన్నట్టి నీ  
రసులీనాడు గ్రహింతుగాక యెటు సుప్రాప్తిచెనో యద్ది వె  
క్కసమై “నవ్విస నాపచేకెటుల” వేగబండ నట్టుల్ భువిన్.

మ. ఇదిసంపూర్ణ స్వరాజ్యమెన్నటికిగాడే యైకమత్యంబునన్  
మెదలన్ “బూర్ణస్వరాజ్యమున్” ద్వరగ నిర్మింపన్  
సుసాధ్యంబగున్

మదిలో భేదములేక యెల్లరును సంపాదింపుడీ నేడెగా  
సుదినంబియ్యది చేరరండు తరియించున్ జగ్మలీనాటితో॥

దీటుగ మాతృశృంఖలముద్రొంచితివార! ప్రపంచమందు నె  
చ్చోటనుగాని శాంతముగ చొప్పడెనయ్య! స్వరాజ్యమిట్లు పో  
రాటములేక యొండొరులు రక్తసవంతులు గార్చనీక యీ  
నాటికి నీకృతమున గొనంగలమైతిమి గాంధీ! రాజ్యమున్॥

మ. అమితాశ్చర్యకరము నీస్థితి మహాత్మా! సిద్ధసంకల్ప, హ  
స్తమునన్ రాత్నముద్రిప్పుచున్ మది సహింసాసత్యమంత్రాలని  
త్యముభక్తిస్మరియించి తెచ్చితి! స్వరాజ్యమున్ వెనకదాస్య  
బంధములన్ ద్రొంచియు నీదుమేలికచిరస్థాయన్ బ్రకాశించుగా



## అ జ్ఞా త వీ రు ల క శు బ్ర త ర్పణ ము

ఇవె, లాటిల నెదిర్చి, యడ్డుపడి, యెంతే తున్నలై రి క్తముక  
 ప్రవియింపవ్, నిలువెల్ల కూలెను, స్వరాజ్యశీలగాంక్షించి, య  
 ల్లవిగో! యెమ్ములు, దేశమాతయొడిలో, హాయిక బరున్నట్లు లు  
 న్నవి, వీనిని స్మరియించి జేర్చుమిక నీనాడీ పవిత్రస్థలిక॥

తను జన్మించిన పుణ్యభూమి యిదె, స్వాతంత్ర్యమును లేనట్టి, యీ  
 జననం బింక నిరర్థకంబను చిలక స్వార్థము బోనాడి, తా  
 నని, స్వాతంత్ర్యపిపాసచేతను, తనుత్యాగ మ్మిటక జేసి వో  
 యిన, యీ వీరుల కశ్రుతర్పణము లింకిమ్మా పవిత్రస్థలిక॥

తనధర్మంబది మాతృసేవ, తనో సంతానంబునందొక్క మొ  
 ల్కని, లోనెట్టి యహమ్ములేకయె, మహాత్యాగమ్మునక దేశర  
 క్షణకై ప్రాణము లుండుదాక యని, దీక్షక బోరి, ప్రాణమ్ములొ  
 డైన, యాపూజ్యుని స్మారకంబునకు వంద్రి! ముద్దెగా, చిహ్నమా॥

సీ. వనాడు పుట్టిరో యేనాడుగిట్టిరో,  
 శయనించిరిట కీర్తిచంద్రికలను

వనాడు కట్టిరో యేనాడుపట్టిరో,  
 దీక్ష. సిద్ధించె నీ కక్షయందు

వనాడు వ్రాసిరో యేనాడు చేసిరో,  
 దానముల్ పండె నీ సానమందు

వనాడు పోరిరో యేనాడు పోరిరో,  
 యశ మిటనిల్చె స్వరాక్షుముల

గీ. అట్టి యజ్ఞాతపీరుల గట్టి చరిత  
జెప్పశక్యమే ! స్మారకచిహ్న మిదిగో!  
రాల్చుమీ! భక్తి నశ్రుతర్పణము లింత  
వారలకు నేడు స్వాతంత్ర్య వాసరమున॥

సీ. ఈ తుంగలై జారు యెమ్ములే స్వాతంత్ర్య  
వీర భారతమాత వెన్నెముకలు

ఈ వీర తనుభస్మ పావనరాశులే  
స్వాతంత్ర్యదేశ సంపద్విభూతి  
ఈ రక్తధారలే యేరులై ప్రవహించి .  
భావిభారతమున పారుపంట

ఈ బంధనమ్ములే యెదిరి శత్రులగట్టి  
ప్రాపించగల్గు స్వరాజ్యలక్ష్మీ

గీ. ఇరుగో ! యజ్ఞాతపీరులెవ్వరో! ప్రశాంత  
ముగను శయనించి రిట మాతృభూమియందు  
జేయుము! ప్రదక్షిణమ్ము పూజింపు మిచట  
రాల్చుమా! నేడు యశ్రుతర్పణము లిందు ॥

సీ. నేడు స్వరాజ్యమందిరమును నిర్మించి  
నారలు లోని పునాదిజూడు

నేడు రాజ్యంబేల నేతలై యాను  
పీఠమునిల్చె క్రిందిపాదములజూడు

నేడు స్వతంత్రులై నిలచి చరించు  
స్వేచ్ఛాజనులొందు యాసక్తిజూడు

నేడు హాయిగ నింట నిదురింపగల్గు  
జన మ్మనుభవించు సౌఖ్యమ్ముజూడు

గీ. ఇరుగొ! యజ్ఞాతపీరులై యిట్లు నేటి  
భారతస్వాతంత్ర్య సంరంభ కారణమున  
మ్రుంది రిచ్చోటనె, స్వరాజ్యమందిరమ్మ  
నంగ వీరలె, మరువ కెన్నడును తండ్రి !  
మనుమ, వీరి యాశీర్వాదమున జగాన ॥

సీ. వీని కన్ఠాంటివే 'క్విటిండియా' యను  
వజ్రలేపనజేసి భద్రముగను  
వీరభారతజాతి వేడినెత్తురులతో  
గట్టిగా నడుసు చిక్కంగ గలిపి  
కట్టుచునుండె యజ్ఞాతపీరుల జీవ  
రత్నాలతో మందిర మ్మితండు  
రాత్నపుక గదుకు ఫిరంగులతో కాపు  
వెట్టినాడిదె శాంతివీరగణము

గీ. భారతాంబగన్నట్టి బంగారుతండ్రి  
జాతికి స్వరాజ్యమిచ్చినదాత, త్రాత  
సత్యవర్తి మోహనగాంధీ చక్రవర్తి  
తిరిగిరండు! స్వాతంత్ర్య మందిరముచుట్టు!



స్వరాజ్యయోధులకు స్వాగతము (విజయవాడ 6-11-47)

సీ. లాటిల నుక్కుగుండె నెదిర్చి ధీరులై

పోరిన జాతీయవీరులార !

సత్యాగ్రహమున శాంతియోధులరయి

వెడలిన జాతీయ వీరులార !

సద్వార్తముజేసి శాంతిసమరమున

విజయల జాతీయవీరులార !

బందెలగుంది, యిబ్బందులబడి, యిట

జేరిన, జాతీయ వీరులార !

గీ. త్యాగశీలురై, కన్నతల్లిఋణము

దీర్చు, మిముగాంచి, యాశీర్వదించునున్న

దిచట, మనయాధిపత్య, రండిటకు భక్తి

స్వాగతముగొండు, సంతసస్వాంతులగుచు॥

(గీ.లును:)

1. స్వాతంత్ర్య సమరాన - జయమొంది యలసితివి

స్వాతంత్ర్యయోధుడా ! తెమ్మా !

మాత ఋణముదీర్చి, భ్రాతృగొన్నావు, నీ

చేతఁగావలె నెన్నొ - రమ్మా ॥స్వాతంత్ర్య॥

2. స్వాతంత్ర్య ముజ్జెనని - సంతృప్తిపడకయ్య

స్వరాజ్య భవనము కట్టి

స్వాతంత్ర్య భారతా - వనిలోన నార్థిక

సాంఘిక స్వేచ్ఛ - సాధింప ॥స్వాతంత్ర్య॥

3. గాంధీమహాత్ముని - దయచేత నీనాడు

కండ్లు తెఱువగల్గి తీవు

కష్టజీవులసితి - గనిపెట్టుమా ! ప్రజా

రాజ్యము - సాధింప తెమ్మా !

॥స్వాతంత్ర్య॥

## నేటి నైజాం

(గేయం) (విజయవాడ, 6-1'-47)

కంటివా ! ఆంధ్రులగతి యెట్టులున్నదో !  
యింటిలో, బయట-నీనాడు ॥ కంటివా ॥  
అంటకే, నీవూర-కుంటివా, వీనుగు  
పెంట లానింక - నెల్లెడల ॥కంటివా॥

1. తోడి సోదరులెట్లు - వాడవాడలకేగి  
దుఃఖములగుండ - విన్నావా !  
నేడు నైజామున - బీడువారినయట్లు  
పాడుగృహాలఁ గన్నావా ॥కంటివా॥

2. నీ యాంధ్ర పౌరుషము - నీ యాంధ్రజ్యోతియట  
నిలబెట్ట దలచితివ ! లేదా !  
సాయపడకున్న నీ - జాతికేముప్పురా !  
చప్పునఁగావ - మర్యాద ॥కంటివా ! ఆంధ్రులగతి॥



## నైజాం యుద్ధవీరులకు

(బండరులో స్వాగతం) (17—9—48)

సీ. అల్లకల్లోలమై - యంధకారంబయి  
దారి తెన్నుల్ లేని దారులందు  
ఇసుకచల్లినయట్టు - లీమూలనామూల  
మూగు రజాకార్ల మూకతోడ ।  
తెలిసియో, తెలియకో, నలుదెసల్ గ్రమ్మెడి  
నైజాము స్వీయసైన్యముతోడ ।  
చాటుగామాటుగా, సాయుధులై దూకి  
పైబడు, దొంగల బారుతోడ ।

గీ. ప్రాణములనొడ్డి, నైజామురాష్ట్రమందు  
శాంతిసంస్థాపనార్థమై జనుచు వడిగ  
విజయమునుగొన్న వీరాధివీరులార !  
స్వాగతము మీకునేడు, సుస్వాగతము ॥

మ. జయమేనాటనో, నిశ్చయంబెఱుగకే సంగ్రామరంగమున  
భయశత్రున్ నిజపాదఘట్టనమునన్ మట్టించియున్, మాతృసే  
వయె, లక్ష్యంబుగనూని, ప్రాణములనివ్వకాధీరులై, పోరి, యాం  
ధ్రయశమ్మున్ నిలబెట్టినట్టి, ఘనులారా! మీకివే దీవనల్ ।



# స్వాతంత్ర్యవార్షికోత్సవం

(15-8-1948)

సీ. ఎవ్వనియున్ని యీ హిందూతురుష్కులఁ

బాతు గల్గించు సమ్మోహనాస్త్ర

మేష్టాజ్ఞ కనుసన్న ఇతర దేశీయుల

ప్రాణార్థములకు శ్రీరామరక్ష

ఏ మహానుభావు నామము ప్రాపంచ

శాంతిని స్థాపింపజాలు మగత్ర

మేతండ్రి చేరిక యింటిలో నందరి

ద్రోవకుద్రుప్పు సుగ్రీవునాజ్ఞ

గీ. అట్టి గాంధీమహాత్ముడయ్యెయ్యే ! నేడు

లేడు లేడుగదా నేడు కూడి మనల

ఎవనిప్రాపున స్వాతంత్ర్యమిపుడు గల్గె

నట్టి పూజ్యుని స్మరణ కార్యమ్ము మనకు.

గీ. అవుర! స్వాతంత్ర్య వార్షికోత్సవమటంచు

జేరితిమిగాని, తండ్రిని జెనకి పాత

కమ్ము గొన్నట్టి జాతి కిక్కట్లు లేవో!

యతడు శోకింప, దుఃఖమయమ్ము జగము

అతడు శాంతింప, శాంతిమయమ్ము జగము॥

గీ. ఈమహాపాతక విముక్తికెల్ల యొకటె

త్రోవ, యాతడువోయిన త్రోవజనుటె

ప్రథమమున భక్తి నశ్రుతర్పణములిమ్ము

యాతనికి, భరతమాతకు, యనుగుతతికి॥

త్రాగుడు పిశాచమా ! యింక, తఱలిపొమ్మ !

(2-10-48)

సీ. మొగలాయి పాదుమాల గులాములుగ జేసి

స్వైర విహారము సల్పినావు  
సంపదోన్మత్త రాజకిరీటమల డించి  
తీవిగా నాటలాడించినావు  
అంగ్లేయ దేశ మర్యాద, మర్యాద, య  
టంచు, మాయించి, పాలించినావు  
లాలించి పేదల రక్తమాంసముల  
ద్రావి తాండవ రూపు దాల్చినావు

గీ. ఎంత మాయాస్వరూపిణి, విపుడు దెలిసె  
నార ! నీ గుట్టు, మా పొలిమేర విడచి  
వెడలు, మిటనుండి, యింక, త్రాగుడు  
పిశాచమా ! నిశాచర ! పెనుభూతమా ! వెడలుము॥

సీ. పర ప్రభుత్వముక్రిందఁ బడియుండుటన్ జాతి

నిక సాగనంపఁగా నేరదయ్యె  
చిర దాస్యమున జిక్కి దెలువమి కన్నులు  
నిక రూపు మాపఁగా నేరదయ్యె  
పెద్దల మాటల పెడచెనిక బెట్టుటక  
నీ ద్రోహమెరుగగా నేరరైరి  
దేశ దారిద్ర్య విధి నీ స్వభావము  
భైత చెప్పిన, తలకెక్క వయ్యె

గీ. ఇపుడు స్వాతంత్ర్యముగ గడియించినారు  
భరత ఖండాన నిల్వగా పాడికాదు  
కదలు మిటనుండి, యాశల వదలుమింక  
త్రాగుడు పిశాచమా ! యింక, తఱలిపొమ్మ !

సీ. నన్నాశ్రయించి రేనాడొ పేదలటంచు  
లేనట్టి జాలి పైబూనకింక  
నన్నాశ్రయించి రే నాడధికార వ  
ర్గ మటంచు జూపకు గౌరవమ్ము  
నన్నాశ్రయించి రేనాడొ జమిందారు  
లంచు తొల్లిటి యాశలన్ని విడుమ  
నన్నాశ్రయించి రేనాడొ జీవనముగ  
కొలిచిరటంచు లో, కులుక కింక

గీ. పల్లె పల్లెల పట్టణ పట్టణముల  
నీదు జంఘూట లవి సాగి, పాదుకొంటి  
వకట ! సీకిట నిల్వసాధ్యంబుగాదు  
త్రాగుడు పిశాచమా ! యింక, తఱలిపొమ్మ !

సీ. నీయండచేత నాంగ్లేయులు, నోడల  
జేరిరిటకు, తమ సీమనుండి  
నీయండచేత గణించిరి రాజ్యమ్ము  
క్రమముగా దేశ సర్వస్వమంత  
నీ యండచేతనే నేర్చిరి పాలింప  
భదతంత్రమ్ముఁ బ్రవేశపెట్టి

నీ యండచేతనే నిర్మూలనంబాయె

తమ పాలనమ్ము దేశమున తుదకు

గీ॥ యోడలన్ మూటములైలతోడ, నిరుడు

వెడలి రాంగ్లేయులిట, నిన్ను విడచిరకట !

తప్పదాయెను నీను, యంత్యమ్మునేడు

త్రాగుడు పిశాచమా? యింక తఱలిపొమ్మ !

ఇదె శ్రీ గాంధీమహాత్ము జన్మసుదినం, బీనాడు, నిన్ సాగనం  
 పఁ దలంపుంచె స్వతంత్ర భారత ప్రభుత్వంబింక, నీ స్థానమె  
 య్యదిమో యోచనచేసి, చేరుమిక నీయావాసమున్, నీ వినా  
 శ దినఁబియ్యసి, లేవు! త్రాగుడు పిశాచమ్మా! వెసన్ బొమ్మికన్.



## స్వాతంత్ర్య వార్షికోత్సవము

(15—8—48) (గేయము)

ఎన్నాళ్ళ కెన్నాళ్ళకు! కడగండ్లు-ఈడేరె, మాతల్లికి,  
కన్నులపండువయ్యె, మనభరత - కన్నసంతానమునకు!

॥ఎన్నాళ్ళ॥

1. చరచరాస్వాతంత్ర్య - జంఝూనలమ్ము

పరదాస్యమేఘాల - పారదోలింది

అరమరలేని, ని - రక్తల భరతవీధి

తెఱపియై, స్వాతంత్ర్య - దీప్తివెలిగింది

॥ఎన్నాళ్ళ॥

2. పుట్టుకతో, దయ - పుట్టినయిల్లు

గుట్టుబెట్టుగలటి - దిట్టమాయిల్లు

రట్టుచెడి, యిన్నాళ్ళు - పట్టువీడింది

కట్టుదిట్టముచేసి, - కట్టిందికోట

॥ఎన్నాళ్ళ॥

3. పట్టపగ్గములేక - పరవళ్ళుదొక్కి-

చుట్టుముట్టి, భేద - సూత్రాలనొక్కి-

కట్టు, పరప్రభుతను - గబగబనెట్టి

పట్టముగట్టిరి - బంగారుతల్లికి

॥ఎన్నాళ్ళ॥

4. రాజ్యమేలపుత్ర - రత్నాలుగలరు

మంత్రమ్మునడుప, స - మర్థులుగలరు

కొలువసంతతిగలదు - కోటానకోట్లు

కష్టాలుదీరె, నీకన్న - సంతతిచేత ॥

ఎన్నాళ్ళ కెన్నాళ్ళకు - కడగండ్లు - ఈడేరె! మాతల్లికి॥





உயிர்  
ந  
ந  
ந  
ந  
ந  
ந  
ந  
ந  
ந  
ந



# రాష్ట్ర పతి జయే పటాభి!

తెనుగుబిడ్డకు స్థానమే దొరకదీ దేశాన, ధీమంతుడై  
నను, శక్తింగల యట్టివాని కనిఁ శాంతంబూన, నెన్నాళ్లకో  
విననయ్యెన్ మన యాంధ్రపుత్రుఁడు, జగద్విఖ్యాతిగా భారతా  
వనికిన్నేతగ, రాష్ట్రమంతట, వరింపంబడ్డ సందేశమున్॥

సీ. సాధించినా వహింసాసూత్రములకు భా  
వ్యముఁ గల్పించి జగమునందు  
రాజుల్లినాడవు వ్రాధాన్యమొసగి, స్వ  
దేశభాషలకెల్ల దేశములను  
ధన్యుడైనావు, స్వతంత్రరాజ్యాధిప  
తులకెల్ల, నెల్ల హక్కులనొసంగి  
యశము గడించినా వఖిల స్వతంత్రభా  
రత నూత్నసాధనిర్యాణమందు

గీ. విజయ మొందితి స్వాతంత్ర్యవీర భార  
తావనికి నేతవై నేడు నీవు, పూజ్య  
రాజ్యలక్ష్మ్యంబికామనోరమణ! యసమ  
వీర! పట్టాభిరామ! దిగ్విజయధామ!॥

మ. ఫలియించె శ్రమయెల్ల నేటికెపుడీ స్వాతంత్ర్యసంస్థానమం  
డలముల్ కూడి, స్వతంత్రభారతములోనన్ జేరునో, నాడెగా  
వెలయున్ నిండు, స్వరాజ్యమంచుజని యన్వేషించిసాధించి, యా  
వల, నధ్యక్షతకీయగొంటి వనుదున్ పట్టాభి ధీరాగ్రణి!



శా. పట్టాభీ! యని నీదు తం డియగుసు బహ్మణ్యుడేనాడో, పే  
ర్వెట్టెన్, నీ భవితవ్యమున్ చెలిసియే! లేకున్న నిట్లానానో!  
పట్టాభీ! యని సర్వలోకమనగా బట్టాభి పి క్తుండవో  
టెట్టుల్ దప్పును! వీరియూప్పితము లిట్టిడేరగా నేటికిన్॥

మ. జని సాఫల్యమునొందె నీకిపుడె యీజాతీయకాంగ్రెస్ ప్రతి  
ష్ఠను గాపాడె గలాడవీ వెయని, యాసల్ బూని దేశము, ని  
ల్పినదీ స్థానము నీకెయన్నటుల నిల్పెన్ నేతగా, వీరమం  
దున, సాధింపగదయ్యలక్ష్యము, నరేంద్రుల్ దేశజుల్ గూడగా॥

గీ. “నేటికొక స్థానమబ్బెగా నీకతమున  
తెనుఁగుబిడ్డకు, భూరి జాతీయసభను  
స్థానమేకాదు మకుటమ స్థకముఁ గాంచు  
భాగ్యము లభించుగాక, సత్వరమె మాకు॥”

మ. అని నేపల్కిన నాటివాక్యములు, సత్యంబాయె, నీభారతా  
వని కధ్యక్షుడవైతివే, జయపురిన్ బట్టాభిషి క్తుండవై  
ఘనశోభన్ వెలుగొందునా సమయ మాకాంక్షించెదన్ ధీరవ  
ర్తన! పట్టాభిసుధీవరా! విజయసీతారామ వీరాగణీ॥

గీ మత్స్యపురివాడవగుటనా! మత్స్యదేశ  
మందు, తీవిరాష్ట్రాధిపత్యంపు వీర  
మందు పట్టాభిషి క్తుండవగుట! దిగ్వి  
జయము, సేకూర, పట్టాభి! జయపురాన॥



## పుట్టింట్ల - మర్యాద

స్వాగతము భోగరాణ్మణి!

స్వాగత మిదె, భరతరాష్ట్రపతి! భోగములం

దూగుచు, నింటికి జేరితి

స్వాగత మిదె కొమ్మ! నేడు, పట్టాభి! ప్రభూ!

కిలకిల నవ్వుమోము, నునుగేరెడి ఫాలతలమ్ము, మేల్ చలో  
క్కుల గురిపించు వక్త్రమును, మాసుకుపోయెడి వజ్రహస్తకౌ  
శలము, క్షణమ్మునన్ బరవశ మొసరించెడి చూపు, మేఘమండ  
డలమును జేరు యూహలుగనన్ బహుచిత్రము నీచరిత్రముల్

ఉ. ధీరుని, నీస్వరూపమది, దేవునికైన నెఱుంగరాద! నీ  
చేరిక, సింగముక దరికిచేరుటెగాయని, భీతిజెంద్రు, గం  
భీరమనంబునం దెటు లవెన్న సమృద్ధిగ దాచినావొ నీ  
పేరొకతీరు; ధోరణియొ వేరుకదా, కన భోగరాణ్మణి!

ఉ. మచిలీబందరు, పేరుకీర్తులివె సంపాదించె, నూరూర మా  
మచిలీబందరువాడవై నిఖిల సన్మానమ్ములం బొందుటన్  
సుచరిత్రా! సరి నీల మొక్కటియె సంశోభిల్లుగా నిట్టి నీ  
కుచిత్రానము నేటికిన్ దొరికె ♦ విద్యుద్విప్లవమై వెల్లెగా॥

ఉ. ఒక లోపంబది, యాంధ్రులందుగల దేమా, దేశదేశాలవ్యా  
పకమాచున్ నిజ కీర్తిచంద్రికలుపర్వన్ నాడెబో, యెట్టినా  
యకుడైనన్ గొనుగాదె గౌరవము, స్వీయస్థానమందల్లు, తా  
వక సన్మానము నేటికిన్ జరిగె బో పట్టాభి ధీరాగ్రణి!

ఉ. పుట్టుకతో స్వతంత్రుడవు, పూనినవిద్య స్వతంత్రవృత్తియున్  
 దిట్టతనాన నెట్టితివి, ధీరుడవౌచు స్వతంత్ర దేశసా  
 మాట్టుగ వచ్చినాడ వసమానము నీదుస్వతంత్రతాశయం  
 బెట్టుల నుద్ధరించెడవో ! యీ నినుజేరిన భారతావని॥

ఆ. బ్రహ్మరథముబట్ట, భారతావని యంత  
 రాజవీధులందు రథముపైని  
 జయపురాన వెడలు చక్కని నీమూర్తి  
 సంస్మరింతు, రామచంద్రుడనుచు॥

ఆ. నిండుగాక ఖండఖండాంతరమ్ముల  
 భరతదేశకీర్తి ప్రాభవముగ  
 ఆంధ్రయశము భారతావని, నీపర్య  
 వేక్షణమున బ్రాకి వెలయుగాక॥

గీ. ఏరికైనను పుట్టింటివా రొసంగు  
 నట్టి మర్యాద లెట్టివియైన ప్రియమ !  
 యన్న నుడి మమ్ము గైకొనుమయ్య యే యె  
 డలను, మరువకు మమ్ము, పట్టాభితండ్రి !



# తెనుఁగుతల్లి

( కే యం )

మా తెనుఁగుతల్లికి

మా యనుఁగుతల్లికి

చేయెత్తిదండాలు - సేయరే ! కూడి

'మా॥

1. మా గౌతమీయమ్మ - మా కృష్ణవేణమ్మ  
మా చిన్నిపెన్నమ్మ - మక్కువపెంచిన  
పంటకళ్ళమ్మె - మాయిల్లు, చూడ  
బంగారుమయమె - మాయిల్లు ॥మా తెనుఁగు॥
2. నన్నయ తిక్కన - నాచన సోమన్న  
పెద్దన్న పోతన్న - శ్రీనాథుఁ డెఱ్ఱన  
తీర్చినయొరవడి - దిద్దుకుంటా - తేనె  
జలిబిలిపలుకులె - చెప్పుకుంటా ॥మా తెనుఁగు॥
3. త్యాగయ్య త్రైతయ్య - తఱచిన తీయని  
రాగాలడోలిక - నూగించుగీతాలె  
కమ్మగా నే పాడుకుంటా - హాయిగా  
అమ్మయొడిలో - ఊగుతుంటా ॥మా తెనుఁగు॥
4. శ్రీకాకుళాంధయ్య - శ్రీశైలమల్లయ్య  
శ్రీకనకదుర్గమ్మ - సింహాద్రియప్పన్న  
తిరుపతి వెంకన్న - శ్రీ భద్రాద్రి  
రామన్నల - చలువ చలువ ॥మా తెనుఁగు॥
5. శ్రీకాకుళపు మేలి - జిలుగుపుట్టంబులు  
ఘంటశాలగట్టి - కదరుపుట్టంబులు  
కట్టి మురిసిరూడుకుంటా - యింటా  
కరువులేదని చాటుకుంటా ॥మా తెనుఁగు॥

6. నాగార్జున విజయ - నగరాల శిల్పాలు  
అమరావతీ చల్వ-రాతిలో యందాలు  
కనుల పండుగగాదె - చూడు-లోని  
కళ చెక్కుచెదర దీనాడు ||మా తెనుఁగు||
7. తిమ్మరుసు యుగంధరుల - దీటులేని ధీశక్తి  
పాయని మా కృష్ణ దేవ-రాయల సత్కీర్తి  
తళతళ వెన్నెలలు గురిసి  
తలమునకలయ్యె మెరసి ||మా తెనుఁగు||
8. మా తాండ్రపాపయ్య - మా బాలచంద్రయ్య  
మల్లమ్మ రుద్రమ్మ - మా ఖడ్గతిక్కన  
కత్తిబట్టి కదనుతొక్కి - నిల్వ  
గజగజలాడె - ముజ్జగము ||మా తెనుఁగు||
9. కొండవీటి రెడ్ల - గుండెల బిగువు  
గండ్డికోట కమ్మ - పిండుల తెరువు  
తలచినంతనె ఝల్లుమనుగా, ఒళ్లు  
తగతరమ్ముల నిల్చి మనుగా ||మా తెనుఁగు||
10. వేకుజామున లేచి - వెన్నచిల్లే వేళ  
జోకొట్టి పాపల - జోలపాడే వేళ  
కదురు | తిప్పే వేళ యింట - నీపాట  
కమ్మగా నే పాడుకుంటా - యింటింట  
కమ్మగా నే పాడుకుంటా||  
మా తెనుఁగుతల్లికి ..  
మా యనుఁగుతల్లికి -  
— (:) —



## స మ ర్పణ ము

కనులున్ విప్పక, జాగ్రత్తినగనక నెక్కాలమ్ము, నజ్జానమం  
దున నిద్రించిన స్వీయసంతతుల నుద్రోధించి, పల్కించి, చ  
య్యన స్వాతంత్ర్యపథమ్మునన్ నడిపి, రాజ్యస్థాపనాశక్తి ని  
చ్చిన శ్రీభారతమాతృపాదములకున్ జేమోడ్చి, యర్పించెదన్"

శ్రీ శ్రీ శ్రీ శ్రీ శ్రీ

# బృందావన ప్రసానములు

1. వాసు దేవనామ శతకము (ద్వితీయముద్రణం) రు. అ. పై  
(శ్రీకృష్ణాష్టోత్తర శతనామసంయుతం) 0 8 0
2. ముకుందమాల (ద్వితీయముద్రణం) 60 శ్లోకములు, పద్యములు, తాత్పర్యసహితం 0 12 0
3. బాపూజీ (పద్యములు, గేయములు, జన్మదిన పద్యములు, విశ్వమానవసందేశము, సత్యస్మృతి సహితం) 0 4 0
4. సందర్శనము (ఖండకావ్యం) చక్కని  
మృదుమధుర శైలిగల పద్యములు
5. వాత్సల్యము                    "                    "                    "                    " }
6. కల్పలత                        "                    "                    "                    " }

(ఒకే సంపుటము అచ్చగుచున్నది)

ప్రొత్తిస్థానం:—

గురుజాడ రాఘవశర్మ,  
సంపాదకుడు.

బృందావన ప్రచురణములు,  
మచిలీపట్టణము.

